

تدبير قرآن

٥٦

الواقعة

بِسْمِ اللّٰهِ الرَّحْمٰنِ الرَّحِیْمِ

۱۔ سورہ کا عمود اور سابق سورتوں سے تعلق

یہ اس گروپ کی ساتویں سورہ ہے جس پر گروپ کی مکی سورتیں تمام ہوئیں۔ اس میں اس ساری بحث کا خلاصہ سامنے رکھ دیا ہے، جو جزا و نثر سے متعلق، سورہ ق سے لے کر سورہ رحمن تک ہوئی ہے۔ پچھلی سورتوں میں اس موضوع کے تمام اطراف، آفاق و انفس اور عقل و فطرت کے دلائل کی روشنی میں، زیر بحث آئے ہیں، اس سورہ میں دلائل کی وضاحت کے بجائے اصل نتیجہ سے قریش کے منکرین کو آگاہ فرمایا گیا ہے کہ قیامت ایک امر شدنی ہے جس میں ذرا شبہ کی گنجائش نہیں ہے۔ تمہیں لازماً ایک ایسے جہان سے سابقہ پیش آنے والا ہے جس میں عزت و ذلت کے اقدار اور پیمانے ان اقدار اور پیمانوں سے بالکل مختلف ہوں گے جو اس جہان میں معروف ہیں۔ وہاں عزت و سرفرازی ان کے لیے ہوگی جنہوں نے اس دنیا میں ایمان اور عمل صالح کی کمائی کی ہوگی، وہ مقربین اور اصحاب الیمین کے درجے پائیں گے۔ جنت کی تمام کامرانیوں انہی کا حصہ ہوں گی۔ جبے وہ جو اسی دنیا کو سب کچھ سمجھ بیٹھے ہیں اور اسی کے عشق میں مگن ہیں وہ اصحاب الشمال میں ہوں گے اور ان کو دوزخ کے ابدی عذاب سے سابقہ پیش آئے گا۔

ب۔ سورہ کے مطالب کا تجزیہ

(۱-۱۰) قیامت ایک امر شدنی ہے۔ اس کے واقع ہونے میں کسی شک کی گنجائش نہیں ہے۔ وہ لوگوں کو ایمان و عمل صالح کی کسوٹی پر پرکھے گی اور کتنوں کو لپٹ اور کتنوں کو بلند کرے گی۔ اس باپنج پرکھ کے نتیجہ میں اس دن لوگ تین گروہوں میں تقسیم ہو جائیں گے۔ ایک گروہ اصحاب الیمین کا ہوگا، دوسرا اصحاب الشمال کا اور تیسرا گروہ سابقون الاولون کا۔

(۱۱-۲۶) اللہ تعالیٰ کے سب سے مقرب سابقون الاولون ہوں گے۔ ان کو قرب الہی کی جو سرفرازیوں اور جنت کی جو نعمتیں حاصل ہوں گی ان کی تفصیل اور اس گروہ میں شامل ہونے والوں کے اوصاف کا بیان۔
(۲۷-۴۰) دوسرے درجے میں اصحاب الیمین ہوں گے۔ ان کی جنت کی تفصیل اور اس گروہ میں

شامل ہونے والوں کا بیان۔

(۴۱-۴۸) اصحاب الشمال کے انجام کا بیان اور ان کے بعض خاص جرائم کی طرف اشارہ جن کے سبب سے وہ اس انجام کے سزاوار ٹھہریں گے۔

(۴۹-۷۴) قریش کے مشکین کو خطاب کر کے یہ تنبیہ کہ اصحاب الشمال کا جو حشر بیان ہوا ہے یہی حشر تھا اور یہی ہونا ہے اگر تم گمراہی اور تکذیب کی اس روش پر اڑے ہوئے ہو۔ اسی ضمن میں باندازا تمام حجت قیامت اور جزاء و سزا کے بعض بدیہی دلائل کی طرف اشارہ جن کا انکار صرف ہٹ دھرم ہی کر سکتے ہیں۔

(۷۵-۹۶) قرآن کی عظمت اور شیطانی چھوٹ سے اس کے پاک اور بالاتر ہونے کا حوالہ اور قریش کو یہ تنبیہ کہ اس عظیم نعمت سے روگردانی کر کے اپنی شامت کو دعوت زدو۔ یہ کتاب جس انجام سے آگاہ کر رہی ہے وہ ایک حقیقت ہے۔ خوش قسمت ہیں وہ جو آج مقربین اور اصحاب الیمین کا درجہ حاصل کرنے کی جہد کریں ورنہ یاد رکھیں کہ جو لوگ ان درجوں سے محروم رہے وہ اصحاب الشمال میں ہوں گے اور ان کا انجام نہایت دردناک ہے۔

سُورَةُ الْوَاقِعَةِ^(٥٦)

مَكِّيَّةٌ ————— آيات: ٩٦

بِسْمِ اللَّهِ الرَّحْمَنِ الرَّحِيمِ

إِذَا وَقَعَتِ الْوَاقِعَةُ ① لَيْسَ لَوْفَعَتِهَا كَاذِبَةٌ ② خَافِضَةٌ ③ رَافِعَةٌ ④
 إِذَا رَجَّتِ الْأَرْضُ رَجًّا ⑤ وَبَسَّتِ الْجِبَالُ ⑥
 بَسًّا ⑦ فَكَانَتْ هَبَاءً مُنْبَثًّا ⑧ وَكُنْتُمْ أَزْوَاجًا ثَلَاثَةً ⑨
 فَأَصْحَابُ الْمَيْمَنَةِ ⑩ مَا أَصْحَابُ الْمَيْمَنَةِ ⑪ وَأَصْحَابُ
 الْمَشْأَمَةِ ⑫ مَا أَصْحَابُ الْمَشْأَمَةِ ⑬ وَالسَّيِّقُونَ ⑭ السَّيِّقُونَ ⑮
 أُولَئِكَ الْمُتَّقِرُونَ ⑯ فِي جَنَّتِ النَّعِيمِ ⑰ ثَلَاثَةٌ مِنَ الْأُولَى ⑱
 وَقِيلَ مِنَ الْآخِرِينَ ⑲ عَلَى سُرٍّ مَوْضُونَةٍ ⑳ مُتَّكِنِينَ
 عَلَيْهَا مُتَّقِلِينَ ㉑ يُطَوَّفُ عَلَيْهِمْ ㉒ وَلَدَانٌ مُخَلَّدُونَ ㉓
 بَاكُوَابٍ وَأَبَارِيقٍ ㉔ وَكَأْسٍ مِنْ مَعِينٍ ㉕ لَا يَصَدَّعُونَ
 عَنْهَا وَلَا يُزْفُونَ ㉖ وَقَاكِهِتٍ مِمَّا يَتَخَيَّرُونَ ㉗ وَ
 لَحْمِ طَيْرٍ مِمَّا يَشْتَهُونَ ㉘ وَحُورٌ عِينٌ ㉙ كَأَمْثَالِ
 اللُّؤْلُؤِ الْمَكْنُونِ ㉚ جَزَاءً لِمَا كَانُوا يَعْمَلُونَ ㉛ لَا يَسْمَعُونَ
 فِيهَا لَغْوًا وَلَا تَأْتِيهِمَا ㉜ إِلَّا قِيلًا سَلَامًا سَلَامًا ㉝ وَأَصْحَابُ

آيات
٥٦-١

الْيَمِينِ ۙ مَا أَصْحَبَ الْيَمِينِ ۖ ﴿۲۷﴾ فِي سِدْرٍ مَّخْضُودٍ ۖ وَطَلْحٍ
 مَّنْضُودٍ ۖ ﴿۲۸﴾ وَظِلِّ مَسْدُودٍ ۖ ﴿۲۹﴾ وَمَاءٍ مَّسْكُوبٍ ۖ ﴿۳۰﴾ وَفَاكِهَةٍ
 كَثِيرَةٍ ۖ ﴿۳۱﴾ لَا مَقْطُوعَةٍ وَلَا مَمْنُوعَةٍ ۖ ﴿۳۲﴾ وَفُرْشٍ مَّرْفُوعَةٍ ۖ ﴿۳۳﴾
 إِنَّا أَنشَأْنَاهُنَّ إِنشَاءً ۖ ﴿۳۴﴾ فَجَعَلْنَاهُنَّ أَبْكَارًا ۖ ﴿۳۵﴾ عُرْيًا اتْرَابًا ۖ ﴿۳۶﴾
 لِأَصْحَابِ الْيَمِينِ ۖ ﴿۳۷﴾ ثَلَاثَةٌ مِّنَ الْأَوَّلِينَ ۖ ﴿۳۸﴾ وَثَلَاثَةٌ مِّنَ
 الْآخِرِينَ ۖ ﴿۳۹﴾ وَأَصْحَابُ الشِّمَالِ ۖ ﴿۴۰﴾ مَا أَصْحَابُ الشِّمَالِ ۖ ﴿۴۱﴾
 فِي سَمُومٍ وَحَمِيمٍ ۖ ﴿۴۲﴾ وَظِلٍّ مِّنْ يَحْمُومٍ ۖ ﴿۴۳﴾ لَا بَارِدٍ وَلَا
 كَرِيمٍ ۖ ﴿۴۴﴾ إِنَّهُمْ كَانُوا قَبْلَ ذَلِكَ مُتْرَفِينَ ۖ ﴿۴۵﴾ وَكَانُوا
 يُصْرَتُونَ عَلَى الْهَدْيِ الْعَظِيمِ ۖ ﴿۴۶﴾ وَكَانُوا يَقُولُونَ ۙ أَيُّدَا مَنَا
 وَكُنَّا تَرَابًا وَعِظًا مَّا عِزًّا إِنَّا لَمَبْعُوثُونَ ۖ ﴿۴۷﴾ أَوْ أَبَاؤُنَا
 الْأَوَّلُونَ ۖ ﴿۴۸﴾ قُلْ إِنَّ الْأَوَّلِينَ وَالْآخِرِينَ ۖ ﴿۴۹﴾ لَمَجْمُوعُونَ
 إِلَىٰ مِيقَاتٍ يَوْمٍ مَّعْلُومٍ ۖ ﴿۵۰﴾ ثُمَّ إِنَّكُمْ أَيْهَا الضَّالُّونَ
 الْمَكْدِبُونَ ۖ ﴿۵۱﴾ لَأَكُونُ مِنْ شَجَرٍ مِّنْ زُقُومٍ ۖ ﴿۵۲﴾ فَمَا لِيُونَ
 مِنْهَا الْبُطُونَ ۖ ﴿۵۳﴾ فَشَرِبُونَ عَلَيْهِ مِنَ الْحَمِيمِ ۖ ﴿۵۴﴾ فَشَرِبُونَ
 شُرْبَ الْهَيْمِ ۖ ﴿۵۵﴾ هَذَا نَزْلُهُمْ يَوْمَ الدِّينِ ۖ ﴿۵۶﴾

۳۸
۳۹

ترجمہ آیات - یاد رکھو، جب کہ واقع ہو پڑے گی واقع ہونے والی۔ اس کے واقعہ ہونے میں
 کسی جھوٹ کا شائبہ نہیں۔ وہ پست کرنے والی اور بلند کرنے والی ہوگی۔ جب کہ زمین
 بالکل بھنجی ہو رہی جائے گی اور پہاڑ بالکل ریزہ ریزہ ہو کر منتشر غبار بن جائیں گے۔

اور تم تین گروہوں میں تقسیم ہو جاؤ گے۔ ۱۔ ۷

ایک گروہ داہنے والوں کا ہوگا، تو کیا کہنے ہیں داہنے والوں کے! دوسرا گروہ بائیں والوں کا ہوگا، تو کیا حال ہوگا بائیں والوں کا! رہے سابقوں، تو وہ تو سبقت کرنے والے ہی ہیں! وہی لوگ مقرب ہوں گے۔ نعمت کے باغوں میں۔ ان میں بڑی تعداد اگلوں کی ہوگی اور تھوڑے پھلوں میں سے ہوں گے۔ جڑاؤ تھمتوں پر، ٹیک لگائے آمنے سامنے بیٹھے ہوں گے۔ ان کی خدمت میں غلمان، جو ہمیشہ غلمان ہی رہیں گے؛ پیالے جگ اور شرابِ خالص کے جام لیے ہوئے گردش کر رہے ہوں گے جس سے نہ تو ان کو دردِ سر لاحق ہوگا اور نہ وہ فتورِ عقل میں مبتلا ہوں گے اور میوے ان کی پسند کے اور پرندوں کے گوشت ان کی رغبت کے۔ اور ان کے لیے غزالِ چشم سوریں ہوں گی، محفوظ کیے ہوئے بوتلیوں کے مانند۔ صلہ ان کے ان اعمال کا جو وہ کرتے رہے۔ اس میں وہ کوئی لغو اور گناہ کی بات نہیں سنیں گے۔ صرف مبارک سلامت کے چرچے ہوں گے۔ ۸۔ ۲۶

اور رہے دہنے والے تو کیا کہنے ہیں داہنے والوں کے! بے خار بیڑیوں، تہ بہ تہ کیلوں اور پھیلے ہوئے سیالوں میں۔ اور پانی بہا یا ہوا۔ میوے فراوان، نہ کبھی منقطع ہونے والے نہ کبھی ممنوع۔ اور اونچے بستر ہوں گے اور ان کی بیویاں ہوں گی جن کو ہم نے ایک خاص اٹھان پراٹھایا ہوگا، پس ہم ان کو رکھیں گے کنواریاں، دلربا اور ہمہ تن یہ نعمتیں داہنے والوں کے لیے ہوں گی۔ ان میں اگلوں میں سے بھی ایک بڑا گروہ ہوگا اور پھلوں میں سے بھی ایک بڑا گروہ۔ ۲۷۔ ۴۰

اور بائیں والے تو کیا ہی بُرا حال ہوگا بائیں والوں کا! وہ ٹوک لیٹ، کھولتے پانی اور

دھوئیں کے سایہ میں ہوں گے جس میں نہ کوئی ٹھنڈک ہوگی اور نہ کسی طرح کی کوئی افادیت۔
یہ لوگ اس سے پہلے خوش حالوں میں تھے اور سب سے بڑے گناہ پر اصرار کرتے رہے۔
اور کہتے تھے کہ کیا جب ہم جائیں گے اور مٹی اور ہڈیاں بن جائیں گے تو کیا از سر نو زندہ
کر کے اٹھائے جائیں گے! اور کیا ہمارے اگلے آباء و اجداد بھی! ۴۱-۴۸

کہہ دو! اگلے اور پچھلے سب جمع کیے جائیں گے، ایک معین دن کی مقررہ مدت تک۔
پھر تم لوگ، اے گمراہو اور جھٹلانے والو، زقوم کے درخت میں سے کھاؤ گے اور اسی سے
اپنے پیٹ بھرو گے، پھر اس پر کھوٹا پانی تو نئے ہرٹے اونٹوں کی طرح پیو گے۔ یہ جزا کے
دن ان کی پہلی ضیافت ہوگی! ۴۹-۵۶

۱۔ الفاظ کی تحقیق اور آیات کی وضاحت

إِذَا دَقَعَتِ الْوَاقِعَةُ ۚ لَيْسَ لَوْقَعَتِهَا كَاذِبَةٌ (۱-۲)

قیامت شبد سے مراد قیامت ہے۔ اس لفظ سے تعبیر اس کے ایک امر شذنی ہونے کو ظاہر کرتی ہے۔
اس کے دلائل، پوری تفصیل کے ساتھ، گردپ کی پچھلی سورتوں میں، بیان ہو چکے ہیں اور ان شبہات و سوالات
کا بھی ایک ایک کر کے جواب دیا جا چکا ہے جو منکرین نے اس کے امکان اور اس کے وقوع کے باب
میں اٹھائے ہیں۔ اب یہ فرمایا کہ اس وقت کو یاد رکھو جب کہ وہ واقع ہونے والی، تمہارے ان تمام لائین
شبہات و اعتراضات کے علی الرغم، واقع ہو کے رہے گی اور تم کسی طرح بھی اس سے بھاگ نہ سکو گے۔
'لَيْسَ لَوْقَعَتِهَا كَاذِبَةٌ' یہاں 'كَاذِبَةٌ' میرے نزدیک عاقبتہ اور عاقبتہ کی طرح
مصدر ہے یعنی اس کے واقع ہونے میں ذرا کسی شک و شبہ اور جھوٹ کی گنجائش نہیں ہے۔ اگر تم اس
دہم میں مبتلا ہو کر تم کو جھوٹ موٹ ایک ہوتے سے ڈرایا جا رہا ہے تو اس میں جھوٹ کا ادنیٰ اثنا نہیں ہے۔
یہ ایک امر واقعہ ہے جس سے تمہیں لازماً دوچار ہونا ہے تو عاقبت کی بہبود چاہتے ہو تو اس کے مواجہہ
کے لیے تیاری کرو۔

خَافِضَةٌ دَافِعَةٌ (۳)

یعنی اس دہم میں نہ ہو کہ تم کو جو سر بلندی آج حاصل ہے وہ ہمیشہ حاصل رہے گی اور جن کو حقیر و مبتذل قیامت میں گمان کر رہے ہو وہ اسی طرح حقیر و مہت حال رہیں گے بلکہ جب وہ واقع ہونے والی واقع ہوگی تو یہ آسمان و عزت کا سیاہ زمین نئے نئے قوانین کے ساتھ نمودار ہوں گے۔ آج عزت و شرف کے جو معیارات ہیں وہ ایک قلم تبدیل ہو جائیں گے۔ اس دن تمام عزت و سرفرازی ایمان و عمل صالح کو حاصل ہوگی۔ وہ لوگ سر بلند و سرفراز ہوں گے جن کے پاس ایمان و عمل صالح کا سرمایہ ہوگا اور وہ مہت و ذلیل ہوں گے جو اس دولت سے محروم اٹھیں گے۔ یہاں بات اجمال کے ساتھ فرمائی ہے۔ آگے آیت ، سے اس خفض و رفیع کی تفصیل آ رہی ہے۔ اس سے واضح ہو جائے گا کہ اس کے لیے کسوٹی کیا ہوگی۔

إِذَا دُرِّجَتِ الْأَرْضُ رَجًّا ۖ وَبُسَّتِ الْجِبَالُ بَسًّا ۖ فَكَانَتْ هَبَاءً مُّنبَثًّا (۶۰-۴)

یہ اس قیامت کی تصویر ہے کہ اس دن زمین بالکل ہلا دی جائے گی اور یہ اونچے اونچے پہاڑ جن کو نادان لوگ غیر فانی اور غیر متزلزل گمان کیے بیٹھے ہیں، غبار کی طرح پراگندہ ہو جائیں گے۔ اس سے معلوم ہوا کہ اس دن اس زمین کی ساری ہی بلندیاں پست کر دی جائیں گی۔ ایک ایسا زلزلہ آئے گا جو پوری زمین کو بھینچ کر اس کے تمام ایوانوں اور محلوں کو زمین بوس کر دے گا یہاں تک کہ یہ فلک بوس پہاڑ بھی غبار بن کر فضا میں اڑنے لگیں گے۔ یہی مضمون سورہ حاقہ میں یوں بیان ہوا ہے: وَحِطَّتِ الْأَرْضُ وَالْجِبَالُ فَكَانَتْ دَكَّةً وَاحِدَةً ۖ يَوْمَ يُبَدِّلُ اللَّهُ الْوَاقِعَةَ (الْحَاقَّةُ - ۶۹: ۱۴ - ۱۵)

(اور اس دن زمین اور پہاڑ دونوں اٹھا کر بیک دفر پاش پاش کر دیے جائیں گے، پس اس دن واقع ہونے والی واقع ہو جائے گی)۔

وَكُنْتُمْ أَزْوَاجًا ثَلَاثَةً ۖ فَأَصْحَابُ الْمَيْمَنَةِ ۖ مَا أَصْحَابُ الْمَيْمَنَةِ ۖ وَأَصْحَابُ الْمَشْأَمَةِ ۖ مَا أَصْحَابُ الْمَشْأَمَةِ ۖ وَالسَّفِيْقُونَ السَّفِيْقُونَ (۱۰-۷)

یہ اس خفض و رفیع کی تفصیل ہے جس کا ذکر ادر آیت ۳ میں ہوا ہے۔ فرمایا کہ اس دن تم تین گروہوں لوگوں کی تقسیم میں تقسیم کیے جاؤ گے۔ ایک گروہ اصحاب المینہ کا ہوگا، دوسرا گروہ اصحاب المشمہ کا ہوگا اور تیسرا سفیقون تین گروہوں میں پرستل ہوگا۔

‘أَصْحَابُ الْمَيْمَنَةِ’ سے مراد، خود قرآن کی تصریح کے مطابق، وہ لوگ ہیں جن کے اعمال نامے ان کے دہنے ہاتھ میں پکڑائے جائیں گے۔ چنانچہ سورہ حاقہ میں فرمایا ہے: فَأَنَّمَا مِنْ أُمَّتِي كِتَابَةٌ بِسِينِهِ ۖ لَا يَقُولُ هَذَا مِمَّا قَدُّوا كِتَابِيَةً ۖ إِنِّي ظَنَنْتُ أَنِّي مُلَاقٍ حِسَابِيَةً (الْحَاقَّةُ - ۶۹: ۱۹ - ۲۰)

تو اس دن جس کا اعمال نامہ اس کے دہنے ہاتھ میں پکڑایا جائے گا وہ لوگوں سے خوش ہو کر کہے گا کہ یہ لو میرا اعمال نامہ پڑھو۔ میں دنیا میں برابر اندیشہ ناک رہا کہ بالآخر مجھے اپنے اعمال کے حساب سے دوچار ہونا ہے۔

أَصْحَابُ الْمَشْأَمَةِ سے مراد وہ لوگ ہیں جن کو اعمال نامے یاٹیں یا تھیں پکڑائے جائیں گے۔ سورہ
حآقہ میں ان کا ذکر ان الفاظ میں ہوا ہے: وَأَمَّا مَنْ أُوذِيَ كِتَابَهُ بِشِكَا لِهِ ۖ فَيَقُولُ يَلَيْتَنِي كُنْتُ
أُوتِ كِتَابِيهِ ۚ وَكُنَّا لَهُمْ جَنَابِيهِ ۚ يَلَيْتَنَاهَا كَانَتْ الْقَاضِيَةَ ۚ مَا أَغْنَىٰ عَنِّي مَالِيهِ ۖ هَلَكَ
عَنِّي سُلْطَانِيهِ (الحآقہ - ۲۵: ۲۹-۲۹) (ترجمہ) جس کا اعمال نامہ اس کے یاٹیں یا تھیں دیا جائے گا تو وہ کہے گا
کہ کاش! میرا اعمال نامہ مجھ کو ملتا ہی نہ! اور مجھ کو یہ خبر ہی نہ ہوتی کہ میرا حساب کیا ہے! اے کاش! پہلی موت
ہی فیصلہ کن بن گئی ہوتی! میرا مال میرے کچھ کام نہ آیا! میرا اقتدار ہوا ہو گیا!

سَابِقُونَ سے مراد وہ لوگ ہیں جنہوں نے دعوتِ حق کے قبول کرنے میں سبقت کی اور اس دور میں
اپنے جان و مال سے اس کی خدمت کی توفیق پائی جب اس کی خدمت کرنے والے تھوڑے تھے اور اس کی
مدد کے لیے حوصلہ کرنا اپنے آپ کو جو کھوں میں ڈالنا تھا۔ چنانچہ سورہ حدید میں، جو اس کی شہنی سورہ ہے،
اس حقیقت پر لورن، وشنی ڈالی ہے: لَا يَسْتَوِي مَنْ أَنْفَقَ مِنْ قَبْلِ الْفَتْحِ وَقَتْلًا ۗ أُولَٰئِكَ
أَعْظَمُ دَرَجَةً مِّنَ الَّذِينَ أَنْفَقُوا مِنْ بَعْدِ وَقْتِ الْوَادِ ۗ وَكُلًّا دَعَا اللَّهُ
الْحُسْنَىٰ (الحديد - ۱۰: ۱۵) (ترجمہ) جو لوگ فتح مکہ سے پہلے اللہ کی راہ میں انفاق اور جہاد کریں گے
اور دوسرے جو اس سعادت سے محروم رہیں گے، یکساں نہیں ہوں گے۔ پہلے انفاق و جہاد کرنے والوں
کا درجہ بڑا ہے ان لوگوں سے جنہوں نے بعد میں انفاق و جہاد کیا اگرچہ اللہ کا وعدہ دونوں سے اچھا
ہی ہے۔

مَا أَصْحَابُ الْمَيْمَنَةِ میں جو استفہم ہے یہ اظہارِ شان و عظمت کے لیے بھی آتا ہے اور اظہارِ
نفرت و کراہت کے لیے بھی۔ یہاں یہ اظہارِ شان و عظمت کے لیے ہے یعنی دہنے والوں کی شان و عظمت
ان کے عیشِ جاودال، ان کی زفاہیت و خوش حالی اور ان کی عالی مقامی کا کیا پوچھنا ہے! بھلا اس کی تفصیل کس
طرح بتائی جاسکتی ہے اور اس کا صحیح اندازہ کون کر سکتا ہے! یہ اسلوبِ کلام اس صورت میں اختیار کیا
جاتا ہے جب صورتِ واقعہ الفاظ کے احاطہ اور قیاس و گمان کی رسائی سے مافوق ہو۔ قرآن میں اس کی مثالیں
بہت ہیں۔ ہماری زبان میں بھی یہ اسلوب معروف ہے۔

مَا أَصْحَابُ الْمَشْأَمَةِ میں وہی اسلوب اس کے برعکس یعنی اظہارِ نفرت و کراہت کے مفہوم میں
ہے یعنی جس طرح أَصْحَابُ الْمَيْمَنَةِ کی خوش حالی و بلند قبالی کا اندازہ نہیں کیا جاسکتا اسی طرح أَصْحَابُ
الْمَشْأَمَةِ کی بد بختی، ان کی ذلت و مصیبت اور ان کی بد انجامی کا حال بھی کچھ نہ پوچھو! اس کی تصویر بھی الفاظ
میں نہیں کھینچی جاسکتی۔ اس کا اندازہ انہی کو ہو گا جن کو اس سے سابقہ پیش آئے گا۔

وَالسَّابِقُونَ السَّابِقُونَ میں دوسرا سَابِقُونَ خبر کے محل میں ہے اور اس ایجاز میں غایت درجہ
بلوغت ہے۔ مطلب یہ ہے کہ سَابِقُونَ کی عالی مقامی کا کیا پوچھنا ہے، وہ تو سَابِقُونَ ہی ہوئے!

جب وہ سابقون ہیں تو ان کے درجہ درجہ تہ کو کون پہنچ سکتا ہے! وہ لازماً وہاں تک پہنچیں گے جو انسانی شرف و مرتبت کا آخری نقطہ ہے اور اس نقطہ کمال کا اندازہ بھلا اس عالم ناسوت میں کون کر سکتا ہے! اس تفصیل سے ایک تو یہ حقیقت واضح ہوئی کہ ان لوگوں کا خیال غلط ہے جنہوں نے یہ گمان کیا ہے کہ یہ دربار الہی میں جگہیں پانے والوں کی ترتیب بیان ہوئی ہے۔ اللہ جل شانہ کے دربار سے متعلق اول تو دہنے بائیں اور آگے پیچھے کا تصور ہی ایک بے معنی تصور ہے اور اگر اس تصور کی گنجائش تسلیم بھی کرنی جائے تو یہ امر اپنی جگہ پر مسلم ہے کہ اس دربار میں اصحاب الشمال کے لیے کوئی جگہ بھی نہیں ہوگی نہ بائیں نہ پیچھے بلکہ ان کا ٹھکانا جہنم ہوگا جس کی وضاحت آگے اس سورہ میں بھی آرہی ہے اور قرآن کے دوسرے مقامات میں بھی آئی ہے۔

دوسری حقیقت یہ واضح ہوئی کہ اَصْحَابُ الْيَمِينِ عام مسلمانوں کے مفہوم میں نہیں ہے، جیسا کہ بعض لوگوں نے سمجھا ہے، بلکہ اس سے مراد وہ لوگ ہیں جن کے اعمال نامے بطور اعزاز داپنے ہاتھ میں دیے جائیں گے اور وہ اپنے شاندار کارناموں پر نہایت شاداں و فرحاں بھی ہوں گے۔ عام مسلمانوں میں تو بے شمار ایسے لوگ بھی ہیں جن کی نسبت یہ گمان کرنا بڑا ہی قیاضہ جن عن ہوگا کہ ان کے اعمال نامے ان کے دہنے ہاتھ میں پکڑائے جائیں گے اور وہ جو ش مرت میں 'هَادِمًا قَدِيمًا' کا نعرہ بھی لگانے کے لائق ہوں گے۔ رہا یہ سوال کہ اَصْحَابُ الْيَمِينِ اور سَابِقُونَ میں کس نوعیت کا فرق ہے تو اس کی طرف اوپر بھی ہم اشارہ کر چکے ہیں اور آگے بھی اس کی وضاحت آرہی ہے۔

أُولَئِكَ الْمُقَدَّبُونَ ۗ فِي جَنَّاتِ النَّعِيمِ ۗ ثَلَاثَةٌ مِّنَ الْأُولَىٰ ۗ وَقَلِيلٌ مِّنَ الْآخِرِينَ (۱۱-۱۲)

پروکہ گل سرسدا در سرخیل تافلہ کی حیثیت انہی 'سَابِقُونَ' کو حاصل ہوگی اس وجہ سے انہی 'سابقون' کا مرتبہ اور صلہ سب سے پہلے بیان فرمایا۔ ارشاد ہوا کہ انہی لوگوں کو مقربین کا درجہ حاصل ہوگا۔ 'مقربین' سے مراد ظاہر ہے کہ اللہ تعالیٰ کے مقربین ہیں لیکن ان مقربین کا ٹھکانا جَنَّاتِ النَّعِيمِ ہی بتایا ہے، دربار الہی کے قسم کی کسی چیز کا کوئی تصور نہیں دیا ہے۔ اس سے معلوم ہوتا ہے کہ مقربین الہی کے لیے خاص ان کے درجے و مرتبے کے لحاظ سے جنتیں ہوں گی جن میں وہ رکھے جائیں گے ان کی جنت سے متعلق بعض اشارات آرہے ہیں۔

ثَلَاثَةٌ مِّنَ الْأُولَىٰ ۗ وَقَلِيلٌ مِّنَ الْآخِرِينَ ۗ اب یہ واضح فرمایا کہ اس مبارک گروہ میں شامل ہونے کی سعادت کن لوگوں کو حاصل ہوگی۔ فرمایا کہ ان میں زیادہ تعداد تو انکوں کی ہوگی اور ایک قلیل تعداد پھلوں کی بھی ہوگی۔ ثَلَاثَةٌ کے اصل معنی تو گروہ اور جماعت کے ہیں لیکن اس کے مقابل میں چونکہ لفظ 'قَلِيلٌ' استعمال ہوا ہے اس وجہ سے یہاں قرینہ دلیل ہے کہ اس گروہ کو گروہ کثیر کے مفہوم

میں لیا جائے۔

’اولین اور آخرین‘ سے مراد ہمارے نزدیک اسی امت کے اولین و آخرین ہیں۔ اوپر ہم نے سورہ حدید کا سوالہ دیا ہے جس سے واضح ہوا کہ ان لوگوں کے انفاق اور جہاد کا درجہ اللہ تعالیٰ کے ہاں اونچا ہے جنہوں نے فتح مکہ سے پہلے جہاد و انفاق کی سعادت حاصل کی۔ بعد والوں کے جہاد و انفاق کا درجہ وہ نہیں ہوگا تاہم اللہ تعالیٰ کا وعدہ دونوں ہی سے اچھا ہے۔ یعنی بعد والے اگر چہ من حیث العموم اگلوں کے مرتبہ کو تو نہ پہنچ سکیں گے تاہم اپنے اخلاص و حسن عمل سے ان کے لیے اصْحَابُ الْمَيْمَنِ میں جگہ حاصل کرنے کی راہ کھلی ہوگی۔

’ثَلَاثَةٌ مِنَ الْأَدْيَانِ‘ کے الفاظ سے یہ بات بھی نکلی کہ اگلوں میں سے لازماً سب ہی مقررین کا درجہ حاصل نہیں کر لیں گے بلکہ ان کی اکثریت کو یہ مقام حاصل ہوگا۔ اس کی وجہ یہ ہے کہ اس درجے کا تعلق مجرد زمانے ہی سے نہیں ہے بلکہ اس میں اصلی دخل اوصاف و اعمال کو ہے۔ ہو سکتا ہے کہ ایک شخص اسلام قبول کرنے کے اعتبار سے تو اولین میں ہو لیکن اپنی عزیمت، رسوم اور قربانیوں کے اعتبار سے مقررین کا درجہ نہ حاصل کر سکا بلکہ اصْحَابُ الْمَيْمَنِ ہی کے درجے تک رہ گیا۔

اسی طرح قَلِيلٌ مِنَ الْأَخْيَرِينَ کے الفاظ سے یہ بات نکلتی ہے کہ اس امت کے پھپھوں میں سے بھی ایسے لوگ نکلیں گے جو سابقون الادون کے زمرے میں شامل ہونے کا شرف حاصل کریں گے۔ ظاہر ہے کہ یہ وہ لوگ ہوں گے جو فتنوں کے زمانے میں بھی حق پر قائم رہیں گے، حق ہی کی دعوت دیں گے اور حالات خواہ کتنے ہی صبر آزما ہو جائیں اور ان کی تعداد خواہ کتنی ہی تھوڑی ہو لیکن وہ بہت نہیں ہائیں گے۔ اس قسم کا ایک گروہ اس امت میں، جیسا کہ احادیث میں بشارت ہے، ہر دور میں پیدا ہوتا رہے گا۔ یہ لوگ زمانے کے اعتبار سے تو آخرین میں ہوں گے لیکن اپنی خدمات کے اعتبار سے اللہ تعالیٰ کے ہاں اولین کے زمرے میں جگہ پائیں گے۔ اسی حقیقت کی طرف سیدنا مسیح علیہ السلام نے ان الفاظ میں اشارہ فرمایا ہے کہ کتنے پیچھے آنے والے ہیں جو آگے ہو جائیں گے۔

یہاں یہ حقیقت پیش نظر رکھنے کی ہے کہ ہر چند ان آیات کا تعلق اسی امت سے ہے لیکن اصولی طور پر یہ بات ہر نبی و رسول کی امت پر منطبق ہوتی ہے۔ چنانچہ قرآن مجید میں دوسری جگہ یہی بات ایک عام کلیہ کی حیثیت سے ارشاد ہوئی ہے۔ فرمایا ہے: تَتَادَرْتُنَا الْيَكْتَبُ اتَّذِيْرَتِ اَصْطَفَيْتَا مِنْ عِبَادِنَا ۝ فَيَسْتَرْحَطْ ظَالِمٌ تَنْفِسِهٖ ۝ وَمِنْهُمْ مُقْتَصِدٌ ۝ وَمِنْهُمْ سَابِقٌ بِالْخَيْرَاتِ يَا ذَا الَّذِي اللهُ (فاطو۔ ۳۲، ۳۵) (پھر ہم نے کتاب کا وارث ان لوگوں کو بنایا جن کو اپنے بندوں میں سے اس کا خاص کے لیے منتخب کیا تو ان میں سے کچھ تو اپنی جانوں پر ظلم ڈھانے والے نکلے، کچھ میانہ رو ہوئے اور کچھ اللہ کی توفیق سے بھلائیوں کی راہ میں سبقت کرنے والے ہوئے)

اس آیت پر تدبر کی نگاہ ڈالیے تو معلوم ہوگا کہ الفاظ بدلے ہوئے ہیں لیکن اس میں بھی انہی تین گروہوں کا ذکر ہے جن کا ذکر اوپر اصحاب المینۃ، اصحاب الشمشۃ اور سابقون کے الفاظ سے ہوا ہے۔

عَلَىٰ سُورٍ مَّوْضُوعَةٍ ۚ مُتَكِبِينَ عَلَيْهَا مُتَقَبِّلِينَ ۚ يُطُوفُ عَلَيْهِمْ وِلْدَانٌ مُّخَلَّدُونَ ۚ بِأَكْوَابٍ وَأَبَارِيقٍ ۚ وَكَأْسٍ مِنْ مَّعِينٍ ۚ لَا يُصَدَّ عَنْهَا وَلَا يُنْزَفُونَ ۚ وَفَاكِهَةٍ مِمَّا يَتَخَيَّرُونَ ۚ وَلَحْمِ طَيْرٍ مِمَّا يَشْتَهُونَ ۚ وَخَوْرٍ عَيْنٍ ۚ كَأَمْثَالِ اللُّؤْلُؤِ الْمَكْنُونِ (۱۵-۲۳)

یہ ان مقربین کی جنت کی تمثیل ہے۔ پہلے ان کی نشست گاہ اور ان کے اندازِ نشست کی تصویر کھینچی ہے کہ وہ جڑاؤ اور زرنگاؤ تختوں پر گاؤ تکیوں سے ٹیک لگائے ہوئے آمنے سامنے بیٹھے ہوں گے۔ 'مَوْضُوعَةٍ' کے معنی بعض لوگوں نے دوسرے بھی لیے ہیں لیکن میرے نزدیک اس کا صحیح مفہوم وہی ہے جو ہم اپنی زبان میں لفظ 'جڑاؤ' سے ادا کرتے ہیں۔ قدیم زمانے کے شاہانِ عجم اپنے درباروں میں اسی طرح کے زرنگار، سونے، ہیرے اور جواہرات جڑے ہوئے تختوں پر جلوہ افروز ہوا کرتے تھے۔

'مُتَكِبِينَ' کے لفظ کے اندر گاؤ تکیوں کا مفہوم خود مضمون ہے اس لیے کہ ٹیک لگانے کے لیے مسدیں اور گاؤ تکیے ضروری ہیں اور زمانہ قدیم میں تختِ شاہی کے لوازم میں یہ شامل بھی رہے ہیں۔ 'آمنے سامنے' بیٹھنا اس بات کی دلیل ہے کہ ان کے دل باہمی رنج و رقابت اور کینہ و حسد سے بالکل پاک ہوں گے۔ جن کے دلوں کے اندر کدورت ہوتی ہے وہ ایک دوسرے سے منہ پھیر کے بیٹھتے ہیں لیکن اہل جنت کے دل کینہ و حسد سے جیسا کہ قرآن مجید کے دوسرے مقامات میں تفریح ہے ہاں بالکل پاک ہوں گے اس وجہ سے وہ مخلص اور محبت کرنے والے عزیزوں اور ساتھیوں کی طرح ایک دوسرے کی طرف رنج کر کے بیٹھیں گے۔

يُطُوفُ عَلَيْهِمْ وِلْدَانٌ مُّخَلَّدُونَ ۚ بِأَكْوَابٍ وَأَبَارِيقٍ ۚ وَكَأْسٍ مِنْ مَّعِينٍ ۚ لَا يُصَدَّ عَنْهَا وَلَا يُنْزَفُونَ ۚ وَفَاكِهَةٍ مِمَّا يَتَخَيَّرُونَ ۚ وَ لَحْمِ طَيْرٍ مِمَّا يَشْتَهُونَ ۚ۔ یہ اس سامانِ ضیافت کی طرف اشارہ ہے جو ان کے لیے وہاں تیار ہوگا۔ فرمایا کہ ان کی خدمت میں غلمان پیالے، جگ اور شرابِ خالص کے جام لیے ہوئے ہر وقت حاضر باش ہوں گے۔

'مُخَلَّدُونَ' کا مفہوم یہ ہے کہ وہ ہمیشہ ایک ہی سن و سال کے رہیں گے۔ ان کی حیثیت دائمی ندما کی ہوگی۔ مجلسِ ندما کے لیے ایک خاص سن کے لڑکے ہی زیادہ موزوں، خوش آداب اور متعدد و سرگرم

خیال کیے جاتے ہیں اس وجہ سے ان کو اللہ تعالیٰ ہمیشہ ایک ہی بن کار کھے گا اور چونکہ مزاج شناس غامق ہی اپنے آقا کی سب سے زیادہ بہتر طریقہ پر خدمت کر سکتا ہے اس وجہ سے جوڑ کے جن کے ساتھ لگا دیے جائیں گے وہ برابر رہیں گی۔ قرآن کے الفاظ سے بظاہر یہ معلوم ہوتا ہے کہ ان لوگوں کو اللہ تعالیٰ خاص اسی مقصد کے لیے بنائے گا۔ بعض لوگوں کی رائے یہ ہے کہ کفار کے بچے، جو نابالغی میں وفات پا جائیں گے، ان کو اللہ تعالیٰ اہل جنت کی خدمت میں لگا دے گا۔ اس رائے کے حق میں اگرچہ قرآن میں کوئی اشارہ نہیں ہے لیکن کوئی ایسی چیز بھی نہیں ہے جو اس کے خلاف جاتی ہو۔ اس لیے کہ کفار کے بچوں کے دوزخ میں جانے کی کوئی وجہ نہیں ہے۔ لیکن یہ بھی ضروری نہیں ہے کہ وہ اس خدمت ہی میں لگائے جائیں۔ اللہ تعالیٰ کی جنت بہت وسیع اور وہ بڑا کرم ہے۔ وہ ان کو ان کی بے گناہی کے صلہ میں بھی جنت دے سکتا ہے۔

’اَلْكَوَابُ‘، ’كُوْبٌ‘ کی جمع ہے اور ’كُوْب‘ اور کپ (cup) ایک ہی چیز ہے۔ ’اَلْبَلَدِيْنُ‘ جمع ہے ’اَلْبَلَدِيَّةُ‘ کی۔ ’اَبْدِيْقُ‘ فارسی کے آب ریز سے عرب معلوم ہوتا ہے اور یہ چیز اپنی جگہ پر ثابت ہے کہ عربوں نے بہت سے تمدنی الفاظ جمیوں سے لیے ہیں۔ لفظ ’كَوْبٌ‘ طرف اور ظروف یعنی شراب اور جام شراب دوزوں کے لیے آتا ہے۔ ’مُعِيْنٌ‘ خالص پانی اور خالص پانی کے چشمہ کے لیے بھی قرآن میں آیا ہے اور شراب خالص کے ایک چشمہ کے لیے بھی جو جنت میں ہے۔ یہاں یہ اسی مفہوم میں ہے۔

’لَا يُصَدِّعُونَ عَنْهَا وَلَا يُنْفِضُونَ‘ یہ شراب ایسی ہوگی کہ اس سے شراب کا جو اصل فائدہ ہے یعنی سرور، وہ تو حاصل ہوگا لیکن اس دنیا کی شراب کے تمام مُفْرِثَات سے وہ بالکل پاک ہوگی۔ یہاں کی شراب سے اعضا شکنی، خمار اور دردِ سر بھی لاحق ہوتا ہے، جنت کی شراب میں یہ مفاسد نہیں ہوں گے۔ اسی طرح اس دنیا کی شراب کا سب سے بڑا مفسدہ یہ ہے کہ اس سے عقل جاتی رہتی ہے اور آنکھ لیکر عقل ہی انسان کا اصل جوہر ہے اور ایک منٹ کے لیے بھی اس کا فتور نہ جانے کن کن ہلاکتوں میں اس کو ڈال سکتا ہے۔ جنت کی شراب اس زہر سے محفوظ ہوگی۔

’وَفَاكِهَةٍ مِّمَّا يَتَخَيَّدُونَ‘ اور ’لَحْمٍ طَيْرٍ مِّمَّا يَشْتَهُونَ‘ شراب کے ساتھ ساتھ یہ دوسرے لوازم کا ذکر ہے کہ غلمان ان کے سامنے ان کے انتخاب کے پھل اور ان کی پسند کے پرندوں کے گوشت بھی لیے پھریں گے۔ کھانے کی چیزوں میں سرفہرست یہی دو چیزیں ہیں۔ ان کا ذکر آگیا تو گویا سب ہی کا آگیا۔ ان کے ساتھ ’مِّمَّا يَتَخَيَّدُونَ‘ اور ’مِّمَّا يَشْتَهُونَ‘ کی قید اس حقیقت کو ظاہر کر رہی ہے کہ ہر شخص کے ذوق اور انتخاب کا پورا پورا لحاظ ہوگا۔ پھل ان کے سامنے

وہ پیش کیے جائیں گے جن کا وہ انتخاب کریں گے اور گوشت ان پرندوں کے ان کے سامنے حاضر کیے جائیں گے جن کی وہ خواہش کریں گے۔

دَوُّوْدُ عَيْنٌ ۙ كَأَمْثَالِ اللُّؤْلُؤِ الْمَكْنُونِ بکھانے اور پینے کی ساری لذتیں انسان کے لیے ادھوری ہیں اگر ان میں بیوی شریک نہ ہو جس کو اللہ تعالیٰ نے اس کے لیے سرمایہٴ راحت و سکینت بنایا ہے۔ جس طرح اس دنیا میں آدمی اس شریکِ رنج و راحت کا محتاج ہے، جس کے بغیر اس کی بزمِ سُوفی رہتی ہے، اسی طرح جنت میں بھی اس کی لذت ادھوری رہ جاتی اگر یہ اس میں شریک نہ ہوتی۔ چنانچہ اللہ تعالیٰ وہاں اس کو نزالِ چشم اور درمکنون کی طرح اچھوتی اور پاک حوریں دے گا۔ ان دو صفتوں کے اندر ان حوروں کے حسنِ نظر اور حسنِ باطن کے سارے پہلو جمع ہو گئے۔

جَوَادٍ كَيْسًا كَانُوا يَعْمَلُونَ (۲۴)

یہ وہ اصل سرفرازی ہے جو ان جانباڑوں کو حاصل ہوگی۔ فرمایا کہ یہ جو کچھ ان کو ملے گا ان کے اعمال کے بدلے میں ملے گا۔ اس کے وہ حقدار ہوں گے اور درتِ کریم لازماً ان کا یہ حق ادا کرے گا۔ انسان کی فطرت کے اس پہلو پر یہاں نظر رہے کہ اس کی نگاہوں میں جو قدر و قیمت اس چیز کی ہوتی ہے جو اس نے اپنے حق کے طور پر حاصل کی ہو وہ قدر و قیمت اس چیز کی نہیں ہوتی جو اس کو اتفاقاً حاصل ہو گئی ہو یا بطور صدقہ ملی ہو، خواہ یہ پہلے کے مقابل میں کتنی ہی بڑی کیوں نہ ہو۔

لَا يَسْمَعُونَ فِيهَا لَغْوًا وَلَا تَأْتِي سَمًا هَ الْآقْبِلًا سَلْمًا سَلْمًا (۲۵-۲۶)

یہ ان کے بے غل و غش عیش کی طرف اشارہ ہے کہ دشمنوں، مترضوں اور زکوٰۃ چینیوں کی جتنی ناز و خیال اور بکواسیں سننی ہیں وہ دنیا میں سن چکے ہوں گے اور جتنے چور کے سہنے ہیں وہ سہ چکیں گے۔ وہاں نہ کسی بکواس کرنے والے کی بکواس ہوگی اور نہ کوئی گناہ کی بات ان کے کانوں میں پڑے گی۔ وہاں ان کے لیے رحمت ہی رحمت اور سلام ہی سلام ہے۔ رب رحیم و غفور کی طرف سے بھی سلام، فرشتوں کی طرف سے بھی سلام اور ساتھیوں کی طرف سے بھی سلام! صبح بھی سلام اور شام بھی سلام!

وَأَصْحَابُ الْيَمِينِ ۙ مَا أَصْحَابُ الْيَمِينِ (۲۷)

یہ اصحابِ الیمین کی جنت کا بیان آرہا ہے۔ اور ان کا ذکر اصْحَابُ الْيَمِينَةِ کے الفاظ سے 'اصحابِ الیمین' ہوا ہے۔ جس سے یہ بات متعین ہو گئی کہ قرآن میں اصْحَابُ الْيَمِينَةِ اور اصْحَابُ الْيَمِينِ، کا مفہوم جنت کی ایک ہی ہے یعنی وہ لوگ جن کے اعمال نامے ان کے دہنے ہاتھ میں دیے جائیں گے۔

مَا أَصْحَابُ الْيَمِينِ، کا مفہوم بھی وہی ہے جو اور پُر مَا أَصْحَابُ الْيَمِينَةِ کا بیان ہوا۔ یعنی کیا کہنے ہیں ان کے مرتبہ کے! کیا لپچھنا ہے ان کی عظمت و شان کا! کیا بیان ہوا ان کے عیش و آرام کا! فِي سِدْرٍ مَّخْضُودٍ ۙ وَطَلْحٍ مَّنْضُودٍ ۙ وَظِلِّ مَمْدُودٍ ۙ وَمَاءٍ مَّسْكُوبٍ ۙ

ذَوَاتُ كِهَيْتَةٍ كَثِيرَةٍ ۖ لَا مَقْطُوعَةٍ وَلَا مَمْنُوعَةٍ (۲۸-۳۳)

یہ ان کی جنت کے پھلوں، اس کے سایہ اور اس کی طراوت کا ذکر ہے۔

رَفِي سِدْرٍ مَّخْضُودٍ - سِدْرٌ بیری کو کہتے ہیں۔ ہمارے علاقوں میں بیری کی کچھ زیادہ وقعت نہیں ہے اس وجہ سے ممکن ہے بعض لوگوں کے ذہن میں سوال پیدا ہو کہ یہ کیا ایسا پھل ہے جس کا قرآن نے ذکر فرمایا۔ یہاں یہ بات یاد رکھنی چاہیے کہ اول تو ہر علاقے کی بیری یکساں نہیں ہوتی، بعض علاقوں میں اس کے پھل نہایت لذیذ، خوشبودار اور خوش رنگ ہوتے ہیں۔ ثانیاً یہ جنت کی بیری ہے، جس کا ذکر اس دنیا میں صرف تمثیل ہی کے پیرایہ میں ہو سکتا ہے۔ اس کی اصل حقیقت جاننے کا یہاں کوئی ذریعہ نہیں ہے، صرف وہی لوگ اس حقیقت سے آشنا ہوں گے جن کو اصحاب الیمن میں شمولیت کا شرف حاصل ہوگا۔ ویسے قرآن سے یہ بات معلوم ہوتی ہے کہ اللہ تعالیٰ کے ہاں اس درخت کو ایک خاص امتیاز حاصل ہے۔ سورہ نجم میں فرمایا ہے: **وَلَقَدْ رَآهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ ۚ عِنْدَهَا جَنَّةُ الْمَأْوَىٰ ۖ إِذْ يَغْشَى السِّدْرَةَ مَا يَغْشَىٰ** (النجم-۵۳، ۱۳۰-۱۶) اور پیغمبر نے جبریل کو دوبارہ بھی اترتے دیکھا آخری سرے کی بیری کے پاس، اسی کے پاس جنت ماویٰ بھی ہے، جب کہ بیری کو چھائے ہوئے تھی جو چیز چھائے ہوئے تھی! سورہ نجم کی ان آیات کے تحت، اشارات قرآن کی رہنمائی میں، ہم نے یہ خیال ظاہر کیا ہے کہ یہ اس بیری کا ذکر ہے جو عالم ناموت اور عالم لاہوت کے نقطہ اتصال پر ہے، اسی کے پاس جنت الماویٰ ہے جہاں سے عالم لاہوت کی حدود شروع ہوتے ہیں۔ اس بیری پر نبی صلی اللہ علیہ وسلم نے ان اذوار و تجلیات کا مشاہدہ فرمایا جس کا ذکر **إِذْ يَغْشَى السِّدْرَةَ مَا يَغْشَىٰ ۖ مَا رَأَىٰ الْبَصِيرُ وَمَا طَعَىٰ** (النجم-۵۳، ۱۳۰-۱۴۰) کے شاندار الفاظ میں ہوا ہے۔ حضرت موسیٰ علیہ السلام کے ابتدائی مشاہدات نبوت، جو تورات اور قرآن میں بیان ہوئے ہیں، میں بھی ذکر آتا ہے کہ انھوں نے ایک درخت سے اللہ تعالیٰ کی آواز سنی اور اس پر انوار و تجلیات الہی کا مشاہدہ کیا۔ اگرچہ قرآن میں کوئی اشارہ اس طرح کا نہیں ہے جس سے معلوم ہو سکے کہ وہ درخت کس چیز کا تھا لیکن دونوں واقعات میں یکسانی واضح ہے اور ہو سکتا ہے کہ وہ درخت بھی بیری ہی کا ہو۔

سِدْرٌ کے ساتھ مَخْضُودٌ کی صفت اس حقیقت کے اظہار کے لیے ہے کہ یہ بیری دنیا کی بیرونی طرح آزار پہنچانے والی نہیں ہوگی کہ کوئی ایک بیر لینے کی کوشش کرے تو اپنے ہاتھوں کو اس کے کانٹوں سے زخمی بھی کرائے۔ یہ بے غار اور بالکل بے آزار ہوں گی۔ اہل جنت جب چاہیں اور جہاں سے چاہیں گے ان کے پھل توڑ لیں گے۔ لفظ خضد، کسی کانٹوں والی چیز کے کانٹوں کو کاٹ دینے کے لیے آتا ہے۔ یہاں مقصود یہ بتانا ہے کہ ان کے پھلوں کی طرح ان کے درخت بھی

دنیا کی بیویوں سے مختلف مزاج کے ہوں گے۔ یہ امر یہاں ملحوظ رہے کہ اس دنیا میں بھی بیویوں کی جو قسمیں بنتی ہی اچھی ہوتی ہیں اتنے ہی ان میں کانٹے کم ہوتے ہیں۔ کانٹے زیادہ جھڑ بیویوں میں ہوتے ہیں۔ قرآن میں اہل سبائے کے جس جنت نشان باغ کی تباہی کا ذکر ہے اس میں بیویوں کی تباہی کا بھی ذکر ہے کہ وہ جھاڑ بن کے رہ گئیں۔ اس سے معلوم ہوتا ہے کہ یہ پھل ان کے پسندیدہ پھلوں میں تھا اور اس کے درخت ان کے باغوں کی زینت بنتے تھے۔ اپنے خاندان کے اعتبار سے بھی بیویوں کے خاندان سے نسبت رکھنے والا پھل ہے۔

’دَطَلِجٌ مِّنْضَوْجٍ‘۔ ’طَلِجٌ‘ کیلئے کہتے ہیں۔ ’منضود‘ اس کے پھلوں کی تصویر ہے کہ وہ تہ تہ ایک دوسرے سے پیوستہ ہوں گے۔ ان کی ترتیب اور ان کے چناؤ کا حسن گواہی دے گا کہ خالق نے خاص اہتمام سے اپنے بندوں کی نیافت کے لیے ان کو چنا ہے۔

’وَدَّخِلَ مَمْدُودًا ۙ وَمَاءً مَّسْكُودًا‘۔ یہ اس باغ کی شادابی اور اس کی طراوت کا بیان ہے کہ اس کے درخت اپنے زور اور شادابی کے سبب سے اس طرح ایک دوسرے کے متصل ہوں گے کہ ان کے اندر دھوپ کا گزر نہیں ہونے پائے گا اس وجہ سے ہر طرف سایہ ہی سایہ ہوگا اور اس میں دوا ما پانی بھی بہا یا جاتا رہے گا تاکہ اس کی رونق میں کوئی کمی نہ ہونے پائے۔

’وَفَاكِهَةٍ كَثِيرَةٍ ۙ لَا مَقْطُوعَةٍ وَلَا مَمْنُوعَةٍ‘۔ یعنی اوپر جن پھلوں کا ذکر ہوا ہے محض مثال کے طور پر ہوا ہے۔ دوسرے بہت سے پھل بھی ہوں گے اور ان کا حال بھی اس دنیا کے پھلوں سے بالکل مختلف ہوگا۔ اس دنیا کا حال تو یہ ہے کہ ایک خاص وقت پر درخت کے پھل توڑ لیے جاتے ہیں یا از خود ختم ہو جاتے ہیں لیکن وہاں کے درخت سدا بہار ہوں گے، ان کے پھل کبھی منقطع نہیں ہوں گے۔ اسی طرح اس دنیا کے باغوں کو یہ اُفتاد بھی پیش آتی ہے کہ ایک سال پھل آئے، دوسرے سال نہیں آئے یا بہت کم آئے۔ وہاں کے درختوں کو یہ آفت بھی کبھی پیش نہیں آئے گی۔ اللہ تعالیٰ ان کو بار آوری سے کبھی محروم نہیں فرمائے گا۔

’وَفُرْشٍ مَّرْمُوعَةٍ ۙ إِنَّا أَنْشَأْنَاهُنَّ إِنْسَاءً ۙ فَجَعَلْنَاهُنَّ أَبْكَارًا عُرْبًا اتَّابًا‘ (۳۴-۳۷)

یہ ان کی نشست گاہوں اور ان کی بیویوں کا ذکر ہے۔ اوپر سابقین مقربین کے ذکر میں، یاد ہوگا، ترتیب بیان اس سے مختلف ہے۔ اس فرق کے بعض نفسیاتی وجوہ ہیں لیکن اس طرح کی تفصیلات میں یہاں جانے کا موقع نہیں ہے۔

فرمایا کہ ان کے بیٹھنے کے لیے اونچے بچھونے ہوں گے اور ان کے لیے بیویاں ہوں گی جن کو ہم نے ایک خاص اٹھان پراٹھا یا ہوگا۔ یہاں ایک سوال پیدا ہوتا ہے کہ بیویوں کے لیے ضمیر تیسری

مرجع کے آگئی ہے۔ اس میں شبہ نہیں کہ ضمیر کے لیے لفظوں میں کوئی مرجع نہیں ہے لیکن قرینہ نہایت واضح موجود ہے۔ عربی میں مثل ہے کہ الشئ بالشئ یا الذئب یذکر بات سے بات یاد آتی ہے۔ یہاں بچپنوں کے ذکر کے بعد بیویوں کا ذکر اسی نوع کی چیز ہے۔ قرآن کے دوسرے مقامات میں تختوں کے ذکر کے ساتھ ساتھ بیویوں کا ذکر آیا ہے۔ اسی تعلق کی بنا پر یہاں ان کا ذکر محض ضمیر سے کر دیا جس میں ایجاز کی بلاغت بھی ہے اور خواتین کے ذکر میں پردہ داری کے لحاظ کی تعلیم بھی۔ یہ بات کہ تختوں اور بچپنوں کے ساتھ قرآن میں بیویوں کا ذکر آیا ہے محتاج حوالہ نہیں ہے۔ لیکن محض اطمینان خاطر کے لیے ہم بعض شواہد نقل کیے دیتے ہیں۔ سورہ طور میں ہے:

مُتَكِبِينَ عَلَى سُرُرٍ مَّصْفُوفَةٍ ۖ وَزَوَّجْنَاهُم بِحُورٍ عِينٍ ۝
(الطور - ۵۲: ۲۰)

وہ ٹیک لگائے ہوں گے صف برف صف بچھے ہوئے
تختوں پر اور ہم ان کی شادیاں کر دیں گے غزال چشم
عوروں کے ساتھ۔

اسی طرح سورہ نسیس میں ہے:

هُمُ وَاَزْوَاجُهُمْ فِي ظِلِّ عَلَى
الْأَرَائِكِ مُتَكِسُونَ (نسیس - ۳۶: ۵۶)

وہ اور ان کی بیویاں سایوں میں تختوں پر ٹیک لگائے
بیٹھے ہوں گے۔

اَنَا أَنْشَأْنَهُنَّ أَنْشَاءً۔ ان عوروں کی تعریف میں فرمایا کہ ہم نے ان کو ایک خاص اٹھان پر اٹھایا ہے اس وجہ سے ان کی خصوصیات و صفات اس دنیا کی عورتوں کی خصوصیات و صفات سے بالکل مختلف ہوں گی۔ اس دنیا کی عورت کا کنواپن اور اس کی جوانی و دل رُبائی ہر چیز وقتی اور فانی ہے۔ ع

اگر ماند شبے ماند شب دیگر نمی ماند

لیکن حورانِ جنت کو اللہ تعالیٰ نے اس سے بالکل مختلف ساخت پر نشوونما بخشی ہے اس وجہ سے ان کے کنوارپن اور حسن و جوانی پر کبھی خزاں نہیں آئے گی۔

فَجَعَلْنَهُنَّ أَبْكَارًا عُرُبًا أَتْرَابًا۔ 'ف'، یہاں اس خاص اٹھان کی وضاحت کے لیے ہے کہ وہ ہمیشہ ہمیشہ کنواریاں رہیں گی۔ ان کے مرد جب بھی ان سے ملاقات کریں گے ان کی ملاقات اس اعتبار سے گویا پہلی ملاقات ہوگی۔

'عُرب' جمع ہے 'عروب' کی۔ اس کے معنی ہیں محبوب اور دل رُبا بیوی۔ ظاہر ہے کہ جب ان کے حُسن، جوانی اور کنوارپن کسی چیز میں بھی فرق نہیں آئے گا تو شوہروں کی نظر سے ان کے گرنے کی بھی کوئی وجہ نہیں ہوگی بلکہ وہ کُل تر کی طرح ہمیشہ مطلوب و محبوب ہی رہیں گی۔

'اتراب' جمع ہے 'تروب' کی۔ یہ لفظ ہم سن و ہم عمر کے معنی میں آتا ہے لیکن عربیت کا ذوق

رکھنے والے جانتے ہیں کہ اس کا غالب استعمال عورتوں کے لیے ہے اس وجہ سے میرے نزدیک یہاں یہ ہم جو بیویوں کے معنی میں ہے۔ سورہ نسب میں 'كَوَاعِبُ أَقْرَابًا' (کنواری ہم جو لیاں) کی ترکیب استعمال ہوئی ہے۔ مطلب یہ ہے کہ اہل جنت کو جتنی حوریں بھی ملیں گی سب ہم جو لیاں اور ہم نہیں ہوں گی اس وجہ سے نہ ایک کو دوسری پر ترجیح دینے کا سوال پیدا ہوگا اور نہ ان حوروں کے اندر رشتہ رتبت کے جذبات ابھریں گے۔ جس طرح وہ ہمیشہ جوان اور کنواریاں رہیں گی اسی طرح ان کے شوہر بھی جوان رہنا رہیں گے۔

لَا صُحْبَ الْيَمِينِ (۳۸)

اس کو 'لَا صُحْبَ الْيَمِينِ' سے متعلق بھی مان سکتے ہیں اور ابتدائے محذوف کی خبر بھی قرار دے سکتے ہیں۔ اگر پہلی صورت مانیں تو معنی یہ ہوں گے کہ اس خاص اٹھان اور ان خاص اوصاف کی حوریں ہم نے اصحاب الیمین کے لیے تیار کر رکھی ہیں۔ دوسری صورت میں مفہوم یہ ہوگا کہ یہ ساری نعمتیں جو اد پر بیان ہوئیں ہمارے ہاں اصحاب الیمین کے لیے ہیں۔ میرا رجحان پہلی صورت کی طرف ہے۔ لیکن دونوں صورتوں میں سے جو بھی اختیار کی جائے باعتبار تداک کوئی خاص فرق نہیں ہوگا، صرف بلاغت بیان کے اعتبار سے نازک سا فرق واقع ہوگا جس کا اندازہ اہل ذوق خود کر سکتے ہیں اس وجہ سے وجود ترجیح کی بحث میں پڑنے کی ضرورت نہیں ہے۔

ثَلَاثَةٌ مِنَ الْأُولَىٰ ۖ وَثَلَاثَةٌ مِنَ الْأٰخِرِينَ (۳۹-۴۰)

اد پر 'سَابِقُونَ' کے ذکر میں بتایا ہے کہ اس گروہ میں بڑی تعداد انگلوں ہی میں سے ہوگی، پچھلوں میں سے اس میں شامل ہونے کی سعادت کم ہی خوش بختوں کو حاصل ہوگی۔ یہاں بتایا کہ اصحاب الیمین میں انگلوں اور پچھلوں دونوں میں سے ایک ایک گروہ ہوگا۔ اد پر یہ وضاحت ہو چکی ہے کہ انگلوں اور پچھلوں سے اسی امت کے اگلے اور پچھلے مراد ہیں جس سے یہ نتیجہ نکلتا ہے کہ قیام قیامت تک جتنے مسلمان اس دنیا میں آئیں گے ان میں سے ایسے لوگ برابر نکلتے رہیں گے جن کا شمار اصحاب الیمین کے طبقہ میں ہوگا اور قیامت کے دن وہ ایک ہی گروہ کی حیثیت حاصل کر لیں گے۔

وَأَصْحَابُ الشِّمَالِ ۗ مَا أَصْحَابُ الشِّمَالِ ۗ فِي سَمُومٍ وَحَمِيمٍ ۗ وَوَطِئَتْ مِنْ تَحْتِهِمْ ۗ لَا يَأْرِيهِمْ وَلَا كَرِيمٍ (۴۱-۴۲)

یہ اصحاب الشمال، یعنی ان لوگوں کا حشر بیان ہو رہا ہے جن کے اعمال نامے ان کے بائیں ہاتھ میں پکڑائے جائیں گے۔ فرمایا کہ وہ لوگوں اور شعلوں کی لپٹ اور گرم پانی کے بیچ میں بن گئے۔ جب گرمی کی ایذا سے گھبرا کر وہ پانی کی طرف بھاگیں گے تو انہیں کھوٹا پانی پینے کو ملے گا۔ اسی بھاگ دوڑ میں ان کی زندگی گزرے گی۔ یہی مضمون 'يَطْوِفُونَ بَيْنَهَا وَبَيْنَ حَمِيمٍ' کا حشر

اِن (الرحمن - ۵۵: ۴۴) کے الفاظ سے بھی بیان ہوا ہے۔

وَوَظِلِّ مِّنْ يَّحْمُومٍۭ ؕ يَعْنِي اِن كُوئِي سايہ نصيب نہیں ہوگا۔ صرف سياه دھوئیں کا سايہ وہاں ان کے ليے ہوگا۔ اور یہ ان تمام خوبیوں سے محروم ہوگا جو سايہ میں ہوتی ہیں۔ سايہ میں اصل چیز ٹھنڈک ہوتی ہے لیکن اس دھوئیں کے سايہ میں اذیتیں تو وہ ساری ہوں گی جو دھوئیں کے اندر ہوتی ہیں لیکن کوئی ٹھنڈک نہیں ہوگی۔ اسی طرح بعض دوسرے فوائد کا امکان بھی اس میں ہو سکتا ہے مثلاً شعلوں ہی کی لپٹ سے ذرا اس کے سايہ میں امان نصيب ہو جائے لیکن یہ چیز بھی اس سے حاصل نہیں ہوگی۔ کوسیم کے معنی فیض بخش کے ہیں یعنی اس سايہ میں نہ ٹھنڈک ہوگی نہ کوئی اور فائدہ۔ سورہ مرسلات میں ہی مضمون اس طرح بیان ہوا ہے: لَا خَلِيلٍ وَلَا يُعِينِي مِنَ اللّٰهِ (المسلت۔ ۳۱: ۷۷) نہ سايہ دار اور نہ شعلوں سے بچانے والا۔

اِنَّهُمْ كَانُوْا قَبْلَ ذٰلِكَ مُتْرَفِيْنَ ۙ وَكَانُوْا يُصِرُّوْنَ عَلٰى الْحٰثِثِ الْعَظِيْمِ
وَكَانُوْا يُقُوْلُوْنَ ؕ اٰيٰذَا مِتْنَا وَكُنَّا تُرَابًا وَّعِطًّا مَّا عٰرَاْنَا لِمَبْعُوْثُوْنَ ؕ اَوْ
اٰبَاؤُنَا الَّا ذٰلُوْنَ (۴۵-۴۸)

یہ ان کے ان بڑے جرائم کی طرف اشارہ ہے جن کے سبب سے وہ اس انجام بد کو پہنچے۔ اسلوب بیان سے معلوم ہوتا ہے کہ گویا وہ دن لوگوں کے سامنے حاضر کر دیا گیا ہے اور یہ بتایا جا رہا ہے کہ یہ بد قسمت لوگ اس انجام کو پہنچے تو کیوں پہنچے!

اِنَّهُمْ كَانُوْا قَبْلَ ذٰلِكَ مُتْرَفِيْنَ۔ فرمایا کہ یہ لوگ اس سے پہلے یعنی دنیا میں بڑے مالدار اور عیش و رفاہیت والے رہے ہیں۔ یہ بات ان کے جرم کی حیثیت سے نہیں بیان ہوئی ہے بلکہ اس سے ان کے ان جرائم کی سنگینی واضح ہو رہی ہے جو آگے بیان ہوئے ہیں۔ مطلب یہ ہے کہ اللہ تعالیٰ نے تو ان کو عیش و آرام اور دولت و ثروت سے نوازا جس کا حق یہ تھا کہ وہ اس کے شکر گزار و فرمانبردار نیدے بنتے لیکن یہ اس سے استکبار میں مبتلا ہوئے اور سب سے بڑے گناہ پر برابر اضرار کرتے رہے۔

دوسرے مقصد اس سے اس سستی و بلندی کو نمایاں کرنا ہے جس کا ذکر قیامت کی صفت کی حیثیت سے ابتدائے سورہ میں خَافِضَةٌ دَافِعَةٌ کے الفاظ سے ہوا ہے۔ یعنی دیکھ لو، دنیا میں جو لوگ سب سے اونچے اور سر بلند رہے وہ یہاں آ کر عذاب الہی کے کس کھڈ میں گرے!

وَكَانُوْا يُصِرُّوْنَ عَلٰى الْحٰثِثِ الْعَظِيْمِ۔ حثث کے معنی گناہ کے ہیں۔ اس کی صفت یہاں عظیم آئی ہے جس سے یہ اشارہ نکلتا ہے کہ اس سے مراد شرک ہے۔ شرک، فلسفہ دین کے نقطہ نظر سے بھی سب سے بڑا گناہ ہے اور قرآن نے بھی اس کو ظلم عظیم سے تعبیر کیا ہے۔

وَكَا فَوَاقِلُونَ ؕ اِيْذًا مِّنْ تَنَاوُكِنَا تَرَابًا دَّعِظًا مَا عَرَانَا لَمَبْعُوْثُونَ ؕ اِدَا اِيْمَانًا
 الْاَدْلُوْنَ - یہ ان کے دوسرے بڑے بڑے جرم کا ذکر ہے کہ وہ آخرت اور جزاء و سزا کے اس بنا پر منکر تھے
 کہ ان کے نزدیک مرکز شرک جل جانے کے بعد دوبارہ زندہ کیا جانا ایک بالکل ناممکن بات تھی چنانچہ جب
 ان کو آخرت کے حساب کتاب سے آگاہ کیا جاتا تو وہ اس کا مذاق اڑاتے کہ کیا جب ہم مٹی اور ہڈیاں
 بن جائیں گے تو از سر نو زندہ کر کے اٹھائے جائیں گے اور ہمارے اگلے آبار واجدا دیں، جو مدتوں پہلے
 خاک میں مل چکے ہیں، از سر نو زندہ کیے جائیں گے! یعنی یہ بات انہونی ہے اور جو لوگ اس سے ڈرا
 رہے ہیں وہ محض ہم کو بے وقوف بنا رہے ہیں اور وہ خود بھی عقل سے بالکل عاری ہیں۔
 قُلْ اِنَّ الْاَدْلِيْنَ دَالًا خَيْرِيْنَ ؕ لَمَجْمُوْعُوْنَ ؕ اِلٰى مِيْقَاتٍ يُّوْمٍ

مَعْلُوْمٍ (۲۹-۵۰)

اَصْحَبُ الشِّمَالِ کے جرائم بیان کرتے ہوئے یہ آنحضرت صلی اللہ علیہ وسلم کی زبان سے قریش
 کو جواب دیا کہ یہی استبعاد تم میری تذکیر آخرت کے جواب میں پیش کرتے ہو تو اچھی طرح کان کھول
 کر سن لو کہ جتنے بھی اگلے اور پھلے ہیں سب ایک معین دن کی مقررہ میقات تک جمع کیے جاتے رہیں گے
 اور جب وہ میقات آجائے گی تو وہ جزاء و سزا کے لیے اٹھائے جائیں گے۔ مطلب یہ ہے کہ جو لوگ
 مرجاتے ہیں یہ نہ سمجھو کہ جس طرح تمہارے اندر سے وہ ختم ہو گئے اسی طرح اللہ تعالیٰ کے ہاں سے بھی
 وہ ختم ہو گئے۔ وہ سب اللہ تعالیٰ کے ذخیرہ میں جمع کیے جا رہے ہیں اور جب جزاء و سزا کا یوم موعود آجائے گا
 تو وہ سب اٹھائے جائیں گے۔ خواہ وہ اگلے ہوں یا پھلے۔ لَمَجْمُوْعُوْنَ
 کے بعد 'الی' اسی طرح استعمال ہوا ہے جس طرح دوسری جگہ فرمایا ہے: كَتَبَ عَلٰى نَفْسِهِ الرَّحْمَةَ
 لِيَجْمَعَنَّكُمْ اِلٰى يَوْمِ الْقِيٰمَةِ (الانعام-۴، ۱۲: ۶) اللہ نے اپنے اوپر رحمت واجب کر رکھی ہے، وہ تم
 کو روز قیامت تک لازماً جمع کرتا رہے گا۔

ثُمَّ نَكْمُ اَيْهَا الضَّالُّوْنَ الْمُكْذِبُوْنَ ؕ لَا يَكْفُرُوْنَ مِنْ شَجَرٍ مِّنْ
 زَقُّومٍ ؕ فَمَا يَشُوْنَ مِنْهَا الْبٰطُوْنَ ؕ فَشَرِبُوْنَ عَلَيْهِ مِنَ الْحَمِيْمِ ؕ فَشَرِبُوْنَ
 شَرِبَ اِلَيْهِمْ (۵۱-۵۵)

یتزئذ کہ براہ راست خطاب کر کے ارشاد ہوا کہ اے گمراہ اور جھٹلانے والو، جانتے ہو کہ لہذا
 جانے کے بعد کیا ہوگا؟ اس کے بعد تم زقوم کے خار دارا ور کر ڈوے پتوں اور پھلوں سے اپنے پیٹ
 بھر دو گے، پھر اس پر کھولتا ہوا پانی اس طرح پیو گے جس طرح تو نے ہونے اونٹ پیٹے ہیں۔
 'ضَّاكُوْنَ' اور 'مُكْذِبُوْنَ' کی دو صفتوں سے خطاب ان کے ان دو جرموں کے اعتبار سے
 ہے جو مذکور ہوئے۔ اوپر ان کے شرک اور تکذیب آخرت کا ذکر ہوا ہے، انہی کے لحاظ سے یہاں

خطابِ صَاكُوْنَ اور مُكَيِّدُوْنَ کے الفاظ سے ہوا، یعنی اللہ کی توحید کے باب میں کج راہ اور آخرت کے جھٹلانے والے۔

اد پران کے مُتْرَفِيْنَ یعنی امراء و اغنیاء اور اربابِ تنعم میں سے ہونے کا بھی ذکر ہوا ہے۔ اس مناسبت سے آخرت میں ان کی غذا تھوہر ہوگی۔ وہ اس کے پتوں اور کانٹوں کو چاہیں اور اس پر کھولتا پانی پئیں گے۔

رُھِيْمٌ جمع ہے اُھِيْمٌ کی، اھيم اس اونٹ کو کہتے ہیں جس کو ھيبا مر یعنی تونس کی بیماری لاحق ہو۔ جس کا اثر یہ ہوتا ہے کہ وہ پانی پیتا چلا جاتا ہے لیکن اس کی پیاس کسی طرح نہیں نکلتی۔

هٰذَا اَنْزَلْنَاهُمْ يَوْمَ الدِّيْنِ (۵۶)

’نزل‘ بیبا کہ ہم جگہ جگہ وضاحت کرتے آرہے ہیں، اس سامانِ ضیافت کو کہتے ہیں جو وہاں کے مرگب سے اترنے کے بعد سب سے پہلے اس کے سامنے پیش کیا جاتا ہے۔ مطلب یہ ہے کہ جن کی اولین ضیافت تھوہر اور گرم پانی سے ہوگی کون اندازہ کر سکتا ہے کہ بعد میں ان کے سامنے کیا کچھ آئے گا!

۲۔ آگے آیات ۵، ۴، کا مضمون

آگے بعثت اور جزاء کے دلائل آرہے ہیں جن کے انکار کا ذکر اوپر گزر چکا ہے۔ اسلوب بیان زجر و ملامت کا ہے۔ نظم کلام بالکل واضح ہے۔ آیات کی تلاوت کیجیے۔

نَحْنُ خَلَقْنٰكُمْ فَلَوْلَا تُصَدِّقُوْنَ ۝۵۴ اَفَرَأَيْتُمْ مَا كُفَرْتُمْ ۝۵۵
 وَاَنْتُمْ تَخْلُقُوْنَ ۝۵۶ اَمْ نَحْنُ الْخَالِقُوْنَ ۝۵۷ نَحْنُ قَادِرُوْنَ
 بِبَيْنِكُمْ الْمَوْتِ وَمَا نَحْنُ بِمُسْبُوْقِيْنَ ۝۵۸ عَلٰۤی اَنْ تُبَدَّلَ
 اَمْثَالِكُمْ وَاَنْ نُنشِئَكُمْ فِیْ مَا لَا تَعْلَمُوْنَ ۝۵۹ وَاَلَمْ نَعْلَمْكُمْ
 النَّشَاةَ الْاُولٰۤی فَلَوْلَا تَذَكَّرُوْنَ ۝۶۰ اَفَرَأَيْتُمْ مَا تَحْرُثُوْنَ ۝۶۱
 وَاَنْتُمْ تَزْرَعُوْنَ ۝۶۲ اَمْ نَحْنُ الزَّرْعُوْنَ ۝۶۳ لَوْ نَشَاءُ لَجَعَلْنٰهُ
 حُطًا مَّا فِطَلْتُمْ تَفَكَّهُوْنَ ۝۶۴ اِنَّا لَمُعْرِمُوْنَ ۝۶۵ بَلْ نَحْنُ
 مَحْرُومُوْنَ ۝۶۶ اَفَرَأَيْتُمُ الْمَآءَ الَّذِیْ تَشْرَبُوْنَ ۝۶۷ وَاَنْتُمْ

آیات

۴-۵۴

أَنْزَلْنَاهُ مِنَ الْمُنْزِلِ أَمْ نَحْنُ الْمُنْزِلُونَ ﴿١٩﴾ كَوْنَشَاءُ جَعَلْنَاهُ
 أَجَاجًا فَلَوْلَا تَشْكُرُونَ ﴿٢٠﴾ أَفَدَرَيْتُمْ النَّارَ الَّتِي تُورُونَ ﴿٢١﴾
 وَأَنْتُمْ أَنْتُمْ شَأْتُمْ شَجَرَتَهَا أَمْ نَحْنُ الْمُنْشِئُونَ ﴿٢٢﴾ نَحْنُ
 جَعَلْنَاهَا تَذْكَرَةً وَرَمْنَا عَالِلِ الْمُتَّقِينَ ﴿٢٣﴾ فَسَبِّحْ بِاسْمِ رَبِّكَ
 الْعَظِيمِ ﴿٢٤﴾

۲
 ۱۵
 ۱۵
 ترجمہ آیات
 ۴۲-۵۷

ہم نے تم کو پیدا کیا ہے تو تم قیامت کی تصدیق کیوں نہیں کرتے؟ کیا تم نے غور کیا
 ہے اس چیز پر جو تم ٹپکا دیتے ہو! اس کی صورت گری تم کرتے ہو یا صورت گری کرنے
 والے ہم ہیں؟ ہم نے تمہارے درمیان موت مقدر کی ہے اور ہم عاجز رہنے والے نہیں
 ہیں بلکہ قادر ہیں اس بات پر کہ ہم تمہاری جگہ تمہارے مانند بنا دیں اور تم کو اٹھائیں اس
 عالم میں جس کو تم نہیں جانتے۔ اور پہلی پیدائش کو تو تم جانتے ہی ہو تو اس سے کیوں یاد دہانی
 نہیں حاصل کرتے! ۵۷-۶۲

کیا تم نے غور کیا ہے اس چیز پر جو تم بولتے ہو؟ اس کو تم پروان چڑھاتے ہو یا
 پروان چڑھانے والے ہم ہیں؟ ہم چاہیں تو اس کو ریزہ ریزہ کر چھوڑیں تو تم باتیں ہی
 بناتے رہ جاؤ۔ بے شک ہم تو تاوان میں پڑے! بلکہ ہم تو بالکل ہی محروم ہے! ۶۳-۶۷
 ذرا غور تو کرو اس پانی پر جو تم پیتے ہو! کیا تم نے اس کو اتارا ہے بادلوں سے
 یا اس کے اتارنے والے ہم ہیں؟ اگر ہم چاہیں تو اس کو بالکل ہی تلخ بنا دیں تو تم لوگ
 شکر کینوی نہیں کرتے! ۶۸-۷۰

ذرا غور تو کرو اس آگ پر جس کو جلاتے ہو! کیا تم نے پیدا کیا ہے اس کے

درخت کو یا اس کے پیدا کرنے والے ہم ہیں! ہم نے اس کو یاد دہانی اور صحرانے مسافروں کے لیے ایک نہایت نفع بخش چیز بنایا ہے۔ ۷۱-۷۳

تو تم اپنے ربِّ عظیم کے نام کی تسبیح کرو! ۷۴

۳۔ الفاظ کی تحقیق اور آیات کی وضاحت

نَحْنُ خَلَقْنَاكُمْ فَلَوْلَا تُصَدِّقُونَ (۵۷)

خطاب انہی منکرینِ قیامت سے ہے جن کا قول اِذْ اٰمَنَّا وَكُنَّا تُرَابًا وَّعِظْمًا مَا عَرَفْنَا لَمَبْعُوثُونَ؛ اور نقل ہو چکا ہے۔ فرمایا کہ جب ہم ہی نے تم کو پیدا کیا اور اس حقیقت سے تمہیں مجالِ انکار نہیں ہے تو پھر قیامت کی تصدیق سے تمہیں کیوں گریز ہے؟ مطلب یہ ہے کہ جب پہلی مرتبہ تمہیں پیدا کرنے سے ہم قاصر نہیں رہے تو دوبارہ پیدا کرنے سے کیوں عاجز رہیں گے؟ اول بار پیدا کرنا زیادہ مشکل ہے یا دوسری بار؟ یہ منطقی عجیب ہے کہ جو کام زیادہ مشکل ہے اس کے واقع ہونے کو تو تم تسلیم کرتے ہو اور جو اس سے بالبداهت آسان ہے اس کو ناممکن قرار دیتے ہو! — تُصَدِّقُونَ کے بعد اس کا مقول بِالدِّينِ، يَا بَلْعَثْ، بر بنائے وضاحت قرینہ مخدوف ہے۔

اَفَرَأَيْتُمْ مَا تُمْنُونَ ؕ اَنْتُمْ تَخْلُقُوْنَهُ اَمْ نَحْنُ الْخٰلِقُوْنَ (۵۸-۵۹)

انسان کی خلقت سے قیامت کی تدبیر و حکمت کو بھی دخل ہے جس کے بغیر اللہ تعالیٰ تمہیں وجود میں نہیں لاسکتا تو آؤ دیکھو کہ اس میں تمہارا دخل کتنا ہے؟ فرمایا کہ تم جو کچھ کرتے ہو بس اس قدر ہے کہ پانی کی ایک بوند عورت کے رحم میں ٹپکا کر الگ ہو جاتے ہو۔ اس بوند کو تہ بہ تہ تاریکیوں کے اندر گونا گوں مراحل سے گزار کر، ایک بھلے پتنگے بچہ کی صورت میں عورت کے پیٹ سے باہر لانا اور پھر اس کو بچپن، بلوغ، جوانی اور بڑھاپے کے مراحل سے گزارنا کس کا کام ہے؟ ظاہر ہے کہ یہ سارے کام اللہ تعالیٰ ہی کی قدرت و حکمت سے ہوتے ہیں تو جو خدا پانی کی ایک بوند پر یہ تصرفات کر سکتا ہے اور اس کی صورت گری میں وہ کسی کا بھی محتاج نہیں ہے وہ اگر اس کے بغیر مجرور زمین کے ذرات ہی سے تمہیں دوبارہ تشکیل کر کے اٹھا کھڑا کرے تو اس کے لیے کیا مشکل ہے!

نَحْنُ قَدْ رَزَقْنَا بِئِنَّكُمُ الْمَوْتَ وَمَا نَحْنُ بِمَسْبُوقِينَ (۶۰)

یعنی یہ گمان کرنے کی بھی ذرا گنجائش نہیں ہے کہ کوئی ہماری گرفت سے بچ کر کہیں نکل سکتا ہے۔ ہم نے لوگوں کے درمیان موت کا جال بچھا رکھا ہے اور یہ جال ایسا ہے کہ اس نے سب کو اپنے گھیرے میں لے رکھا ہے۔ ہر بڑے چھوٹے اور امیر و غریب کے لیے موت لازمی ہے اور اس طرح ہم سب کو روز قیامت کی پیشی کے لیے جمع کر رہے ہیں۔ آگے آیات ۸۲-۸۷ میں یہ مضمون وضاحت سے آ رہا ہے۔

عَلَىٰ أَنْ تُبَدِّلَ أَمْثَالَكُمْ وَتُنشِئْكُمْ فِي مَآلِكُمْ لَعْلَمُونَ (۶۱)

یعنی جب پیدا کرنا بھی ہمارے اختیار میں ہے اور مارنا بھی ہمارے اختیار میں ہے تو اگر تمھاری جگہ تمھاری مانند ہم پیدا کرنا چاہیں گے تو اس سے کیوں عاجز رہیں گے؟ ہم عاجز نہیں رہیں گے بلکہ اس بات پر قادر ہیں کہ تمھارے مانند پیدا کر دیں اور ایک ایسے عالم میں تمھیں اٹھا کھڑا کریں جس کو تم نہیں جانتے۔ 'مَعْلَىٰ' یہاں اس بات کا قرینہ ہے کہ 'مَا نَحْنُ بِمَسْبُوقِينَ' کو مثبت معنی یعنی 'تَادِرِينَ' کے مفہوم میں لیا جائے۔ گویا اس کے معنی یہ ہوں گے کہ ہم عاجز نہیں بلکہ قادر ہیں۔ صلہ کی تبدیلی سے عربی زبان میں حذف و ایجاز کے جو تفرقات ہوتے ہیں اس کی مثالیں اس کتاب میں سچھے گزر چکی ہیں۔ یہی مضمون سورہ معارج میں اس طرح آیا ہے: 'إِنَّا نَقْدِرُونَ ۗ عَلَىٰ أَنْ نُبَدِّلَ خَيْرًا مِنْهُمْ لَوْ مَا نَحْنُ بِمَسْبُوقِينَ' (المعارج۔ ۷۰-۷۱) (بے شک ہم قادر ہیں اس بات پر کہ ان کی جگہ ان سے بہتر کو لائیں، ہم اس سے عاجز رہنے والے نہیں ہیں)۔

وَنُنشِئْكُمْ فِي مَآلِكُمْ لَعْلَمُونَ' یعنی ایک ایسے عالم میں تمھیں اٹھا کھڑا کریں جس کے قوانین اس عالم سے بالکل مختلف ہوں گے اور تم ان سے بالکل نا آشنا ہو۔ تمھیں حیرانی ہے کہ موت اور زندگی کے ان معروف ضوابط کے خلاف، جن سے اس دنیا میں تم آشنا ہو، یہ کیسے ممکن ہے کہ مرنے اور سڑ گل جانے کے بعد مجھ تو ایک صدائے صُور سے ساری خلقت از سر نو وجود میں آجائے، پھر ایک ایک فرد کا حساب ہو اور پھر وہ ابدی جنت یا ابدی دوزخ کا سزاوار قرار پائے! لیکن یہ سب کچھ ہوگا اور ایک ایسے عالم میں یہ تمھارے سامنے آئے گا جس سے تم ابھی نا آشنا ہو۔

وَلَقَدْ عَلِمْتُمُ النَّشْأَةَ الْأُولَىٰ فَذَلَّلْتُمْ عَنْهَا كُرُودًا (۶۲)

یعنی اگر تم نے اس عالم کو، جس میں ہم تم کو از سر نو پیدا کرنے والے ہیں، نہیں دیکھا تو یہ کوئی معقول دلیل اس بات کی نہیں ہے کہ تم اس کی تکذیب پر جم جاؤ۔ آخر اس جہان میں اپنی خلقت کو تو تم دیکھتے ہو تو اس سے کیوں نہیں سبق حاصل کرتے کہ جس نئی زندگی سے تمھیں آگاہ کیا جا رہا ہے اس میں ذرا بھی استبعاد نہیں ہے۔ جو خالق اس دنیا میں تمھیں لایا ہے اس کی قدرت کے دائرہ سے کوئی چیز بھی باہر نہیں ہے۔ وہ تمھیں دوبارہ بھی اسی طرح وجود میں لاسکتا ہے اور اس کی ربوبیت و حکمت کا یہ تقاضا

بھی ہے کہ وہ ایسا کرے۔ اگر وہ ایسا نہ کرے تو یہ دنیا بالکل بے مقصد ہو کے رہ جاتی ہے اور خالق کائنات سے یہ بات بعید ہے کہ وہ کوئی کارِ عبث کرے۔

أَفَرَأَيْتُمْ مَا تَحْرُثُونَ ۚ ءَأَنْتُمْ تَزْرَعُونَهُ أَمْ نَحْنُ الذَّرَّاعُونَ (۶۳-۶۴)

انسان کی خلقت کے بعد یہ ان وسائلِ ربوبیت کی طرف توجہ دلائی جو رب کریم نے اس کی پرورش کے لیے ہتیا فرمائے ہیں اور جن کے ہتیا ہونے میں نہ انسان کی تدبیر کو کوئی دخل ہے نہ اس کے کسی استحقاق کو۔ یہ امر یہاں ملحوظ رہے کہ اللہ تعالیٰ نے انسان کو بلا استحقاق جو نعمتیں بخشی ہیں ان کو قرآن نے مختلف اسلوبوں سے جگہ جگہ جزاء و سزا کی دلیل کے طور پر پیش کیا ہے کہ ان کا بلا کسی حق کے عطا ہونا اس بات کی دلیل ہے کہ ایک دن ہر نعمت کے باب میں لوگوں سے پرسش ہونی ہے۔ اسی طرح یہ بات بھی جگہ جگہ واضح فرمائی ہے کہ یہ نعمتیں اکثر ان کے لیے استکبار کا سبب بن گئیں۔ اللہ کی بخشی ہوئی نعمتوں کو انھوں نے اپنی تدبیر و قابلیت کا کرشمہ اور اپنا حق سمجھا اور اس غرور میں آخرت سے آنکھیں بند کر لیں اور اگر کسی نے ان کو آنکھیں کھولنے کی دعوت دی تو اس کو وہی جواب دیا جو اوپر مترفین کی زبان سے نقل ہوا ہے۔

فرمایا کہ زمین میں جو کچھ تم بولتے ہو، کبھی اس پر بھی غور کیا؟ کیا اپنے بولے ہوئے سببوں کو تم پر دان چڑھاتے ہو یا ان کو پروان چڑھانے والے ہم ہیں؟ جس طرح اولاد کی پیدائش میں تمہارا حصہ صرف اتنا ہی ہے کہ تم ہل چلا کر کچھ دانے زمین میں بکھیر دیتے ہو، اس کے بعد کے سارے مراحل تم دیکھتے ہو کہ براہ راست قدرت کے اہتمام میں طے ہوتے ہیں۔ اسی نے زمین میں یہ صلاحیت رکھی ہے کہ وہ اپنی آغوش میں دانے کی پرورش کرے۔ اسی نے بیج میں یہ صلاحیت ودیعت فرمائی کہ وہ زمین کی حرارت اور رطوبت سے فیض یاب ہو کر اپنے اندر سے سونیاں نکالے اور ان نازک سونیوں کے اندر یہ حوصلہ ودیعت فرمایا کہ وہ دھرتی کا سینہ چیر کر باہر نکلیں اور کھلی نفا میں پروان چڑھیں۔ پھر اللہ ہی ان نازک سونیوں کو ڈنٹھلوں کا سہارا چھپا کرتا ہے۔ ان کے اندر برگ و بار پیدا کرتا ہے، خوشے نکالتا ہے، پھول اور پھل پیدا کرتا ہے، پھر وہ پک کر کسان کی جھولی بھرتے ہیں۔ غور کرو کہ ان میں سے کون سا کام ہے جو تمہارے کیے ہوتا ہے یا جس کو تم انجام دینے کی قابلیت رکھتے ہو۔

كُلُّ شَيْءٍ يَكْعَلْنَاهُ حُطًا ۖ مَا فَضَّلْنَاكُمْ تَفْكَهُونَ (۶۵)

یعنی اس معاملے میں تمہاری بے بسی تو اس بات سے واضح ہے کہ ہم چاہیں تو تمہاری ہری بھری فصل کو، عین اس وقت جب کہ تم اپنی شاندار کامیابی پر پھولے نہ سمارہے ہو، کوئی باد تند بھیج کر یا ترالہ باری کر کے چشم زدن میں بالکل ریزہ ریزہ کر کے رکھ دیں۔ پھر تم باتیں ہی بناتے رہ جاؤ۔

لفظ تَفْكَهُونَ: یہاں بطور طنز استعمال ہوا ہے۔ یعنی ایسی بدحواسی طاری ہو کہ کسی کی سمجھ میں

آئے کہ اس حادثہ کی کیا توجیہ کرے اور اپنے نقصان کا اندازہ دوسروں کو کس طرح کرانے۔ کوئی

کہے، کوئی کچھ آگے اس کی تفصیل آرہی ہے۔

إِنَّا لَمُعْرَمُونَ ؕ بَلْ نَحْنُ مَحْرُومُونَ (۶۶-۶۷)

یعنی کوئی تو یوں فریاد کرنے کہ بھائی ہم تو تاجان میں پڑ گئے، جو کچھ لگا یا وہ بھی پتے نہ پڑا۔ دوسرے بولیں کہ اس آفت نے تو ہمیں بالکل ہی محروم کر تھوڑا، اب بیوی بچوں کی پرورش اور گزارے کی کیا شکل ہوگی! سورہ قلم میں ایک باغ والوں کی تمثیل بیان ہوئی ہے جس سے اس صورت حال کی پوری تصویر سامنے آجاتی ہے۔ فرمایا ہے:

إِنَّا لَنَبْلُوَنَّهُمْ كَمَا بَلَوْنَا أَصْحَابَ
الْجَنَّةِ ؕ إِذْ أَقْسَمُوا لَيَصْرِمُنَّهَا
مُصْبِحِينَ ؕ وَلَا يَسْتَنْوْنَ ؕ فَطَافَتْ
عَلَيْهَا طَائِفٌ مِّنْ رَبِّكَ وَهُمْ
نَائِمُونَ ؕ فَاصْبَحْتَ كَالصَّرِيمِ ؕ
فَتَنَادَوْا مُصْبِحِينَ ؕ أَنْ ائِدُوا
عَلَىٰ حَرْبِكُمْ ؕ لَأَن كُنْتُمْ صَادِقِينَ ؕ
فَاظْلَعُوا وَهُمْ تَوَّابُونَ ؕ
أَنْ لَا يَدْخُلَهَا الْيَوْمَ عَلَيْكُمْ
مَسْكِينٌ ؕ وَوَعَدُوا عَلَىٰ حَرْدٍ
قَدِيرِينَ ؕ فَلَمَّا رَأَوْهَا تَاكُؤًا رَّا
نَصَا تُونَ ؕ بَلْ نَحْنُ مَحْرُومُونَ ؕ

ہم نے ان کو اسی طرح آزمائش میں ڈالا ہے جس
طرح باغ والوں کی آزمائش میں ڈالا جب کہ
انھوں نے تم کھائی کو کل صبح صبح وہ اپنے باغ کے
پہلے فردہ ہی توڑ لیں گے، اور ذرا بھی نہیں
چھوڑیں گے تو ابھی وہ سوتے ہی پٹے تھے کہ تیرے رب
کی جانب سے اس باغ پر ایسی گردش آئی کہ اس کا بالکل
ستھرا ہو گیا۔ انھوں نے صبح صبح شکر کیوں کو پکارا
کہ باغ توڑنا ہے تو سویرے سویرے کھیتوں پر پہنچو۔
تو وہ کاناپھوسی کرتے نکلے کہ کوئی مسکین آج باغ میں
نہ پہنچنے پائے اور وہ بڑی انگ اور حوصلہ سے نکلے
تو جب باغ کو دیکھا تو بولے کہ معلوم ہوتا ہے ہم کہتے
بھول کر غلط جگہ آگئے! نہیں بلکہ ہم تو بالکل ہی محروم
ہو کر رہ گئے۔

(القلہ - ۶۸ : ۷۷-۱۷۷)

أَسْمِعْ يَسْمِ السَّمَاءِ الَّتِي تَسْمَعُونَ ؕ وَأَنْتُمْ أَنْتُمْ لَمَّا كُنْتُمْ مَحْرُومِينَ ؕ مِنَ الْمَزِينِ أَمْ نَحْنُ

السُّزُورُونَ (۶۸-۶۹)

غذائی نعمتوں کے بعد یہ پانی کی نعمت کی طرف توجہ دلائی کہ بھلا کبھی اس پانی پر بھی غور کیا ہے جو پیتے
ہو! کیا اس کو بادلوں سے تم نے اتارا ہے یا اس کے اتارنے والے ہم ہیں! یعنی یہ ہماری ہی قدرت و
حکمت اور ربوبیت ہے کہ ہم سمندروں کے کھاری پانی کو بھاپ بنا کر اڑاتے اور پھر اس کو صاف، شیریں
اور خوش گوار بنا کر تمہارے اوپر برساتے جس کو تم بھی پیتے ہو، تمہارے مویشی بھی پیتے ہیں اور ان سے تمہاری
فصلیں بھی سیراب ہوتی ہیں۔ بھلا تباؤ کہے کسی میں یہ قدرت کہ بادلوں سے پانی برسا دے! یہ امر واضح
رہے کہ اہل سائنس نے اب تک پانی برسانے کے جو تجربات کیے ہیں ان کی نوعیت بچوں کے کھیل سے

زیادہ کچھ بھی نہیں ہے۔ بادلوں کے کسی ٹکڑے پر کچھ گرم دوسرے اثرات ڈال کر چند بوندیں ٹپکالینا اور چیز ہے؛ بادلوں کو بنانا، ان کو فضا میں پھیلانا، ان کو ایک جگہ سے ہانک کر دوسری جگہ لے جانے کے لیے سازگار ہوائیں چلانا اور جس علاقہ کو چاہنا اس کو جل تھل کر دینا ایک دوسری چیز ہے۔

لَوْ شَاءَ جَعَلْنَاهُ أَجَا جَا فَلَوْلَا تَشْكُرُونَ (۷۰)

یعنی ہم چاہیں تو اس پانی کو ایسا کھاری اور تلخ بنا دیں کہ یہ تمہارے کسی کام کا بھی نہ رہے۔ یعنی جب ہم ہی نے کھاری کو شیریں بنایا ہے تو ہمارے لیے کیا مشکل ہے کہ ہم پھر اس شیریں کو کھاری بنا دیں۔
لَوْلَا تَشْكُرُونَ: یہ اسی رُبُوبیت کا تقاضا بیان ہوا ہے کہ یہ چیز تم پر واجب کرتی ہے کہ تم اپنے رب کے شکر گزار بندے بنو، ورنہ اپنی ناشکری کی سزا بھگتنے کے لیے تیار رہو۔ دین میں شکر کا جو مقام ہے اس کی وضاحت سورہ فاتحہ میں ہو چکی ہے۔ اس پر ایک نظر ڈال لیجیے۔ یہی وہ جذبہ ہے جس کی تحریک سے بندہ اپنے رب کی راہ میں پہلا قدم اٹھاتا ہے اور منزل پر پہنچنے کے بعد اسی کا اظہار وہ اپنی حمد و جہد کے نتائج دیکھ لینے کے بعد بھی کرے گا۔ وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ!

أَفَرَأَيْتُمُ النَّارَ الَّتِي تُورَدُونَ ۚ ءَأَنْتُمْ أَنْشَأْتُمْ شَجَرَتَهَا أَمْ نَحْنُ

الْمُنشِئُونَ (۷۱-۷۲)

پانی کے بعد آگ کی بھی، ضروریاتِ زندگی میں، بڑی اہمیت ہے۔ بالخصوص ان قوموں کے لیے جن کو بڑے بڑے صحرائی سفر کرنے پڑتے تھے۔ جہاں نہ تو راہ میں آب دیاں ہوتیں جہاں سے ضرورت کے وقت آب سانی آگ دستیاب ہو سکے، نہ آگ چیز ہی ایسی ہے جس کو آدمی اپنے سامان میں باندھ کے ساتھ لے سکے اور اس وقت تک دیا سلائی ہی کے قسم کی کوئی چیز ایسا دہوئی تھی جس سے یہ ضرورت پوری کی جا سکے۔ اس قسم کے ضرورت مندوں کے لیے اللہ تعالیٰ نے اپنی ربوبیت کی یاد دہانی کے لیے بعض خاص قسم کے پتھر بھی پیدا کیے جن کو رگڑ کر آگ پیدا کی جاسکتی تھی اور اس سے عجیب تر اپنی قدرت و حکمت کی یہ شان دکھائی کہ وہ ایسے درخت بھی پیدا کیے جن کی دو ٹہنیوں کو ایک دوسری سے رگڑ کر آگ بھڑکائی جاسکتی تھی۔ ان کو مرخ اور عفار کہتے تھے۔ سورہ یس میں بھی اس درخت کا ذکر ہو چکا ہے۔ فرمایا کہ اس چیز پر بھی غور کرو کہ زندگی کی اتنی بڑی ضرورت کو مہیا کرنے والے تم ہو یا ہم ہیں!

نَحْنُ جَعَلْنَاهَا تَذَكُّرًا وَمَتَاعًا لِلْمُقْوِينَ (۷۳)

فرمایا کہ ہم نے اس کو یاد دہانی اور منفعت کی چیز بنا ہی ہے صحرا کے مسافروں کے لیے۔ 'مقوین' صحراؤں اور ٹھیل میدانوں میں سفر کرنے والوں کو کہتے ہیں، جہاں آگ کا حاصل کرنا مشکل ہوتا ہے۔ نمبر ٹرینٹ کا مرجع شجرۃ، بھی ہو سکتا ہے اور وہ آگ بھی جو اس سے پیدا ہوتی ہے۔ دونوں صورتوں میں باعتبار مفہوم کوئی فرق واقع نہیں ہوگا۔

ربوبیت کا

تقاضا

پانے کے بعد

آگ کا حرف

اشارہ

آگ کے ذکر

کے سبب نامی

پھر

تذکرہ کے معنی یاد دہانی کے ہیں۔ اس یاد دہانی کے ہیں تو متعدد پہلو لیکن ہم صرف دو خاص اہمیت رکھنے والے پہلوؤں کی طرف یہاں اشارہ کریں گے۔

اول یہ کہ رب کریم کی پروردگاری کی یہ ایک بہت بڑی نشانی ہے۔ ربوبیت انسان پر مشوریت کی ذمہ داری عائد کرتی ہے جو جزا و سزا اور دوزخ یا جنت کو مستلزم ہے۔ اس نکتہ کی وضاحت ہم جگہ جگہ کرتے آ رہے ہیں۔

دوسرا یہ کہ اللہ تعالیٰ نے یہ خبر جو دی ہے کہ دوزخ میں آگ بھی ہوگی اور اس میں زقوم کے درخت بھی ہوں گے، یہ ایک حقیقت ہے۔ اس کو خلاف عقل سمجھ کر کوئی اس کا مذاق اڑانے کی کوشش نہ کرے۔ جو خدا مرخ اور عفار کی ہری شاخوں کے اندر آگ بھر سکتا ہے اس کے لیے دوزخ کے اندر زقوم پیدا کر دینا کیا مشکل ہے۔

سورہ بنی اسرائیل کی آیت ۶۰ میں یہ بات گزر چکی ہے کہ قریش کے بے فکرے قرآن کا مذاق اڑاتے تھے کہ یہ دوزخ میں آگ کی بھی خبر دیتا ہے اور ساتھ ہی یہ بھی کہتا ہے کہ اس میں زقوم کے درخت بھی ہوں گے وہاں ان کے اس استہزاء کا جواب ایک دوسرے پہلو سے دیا ہے جس کی وضاحت ہم کر چکے ہیں۔ اس سورہ کی آیات ۵۲-۵۳ میں بھی چونکہ زقوم کا ذکر آیا ہے اس وجہ سے جب آگ پیدا کرنے والے اس درخت کا ذکر فرمایا تو اس حقیقت کی طرف بھی توجہ دلا دی کہ جو لوگ دوزخ میں آگ اور درخت کی یکجا کو ناممکن بتاتے ہیں وہ اس درخت سے سبق حاصل کریں کہ اللہ تعالیٰ نے کس طرح یہ دونوں چیزیں یکجا کر رکھی ہیں۔

فَسَبِّحْ بِحَمْدِ رَبِّكَ الْعَظِيمِ (۷۴)

یہ بحث کے آخر میں نبی صلی اللہ علیہ وسلم کو اپنے موقف حق پر ٹھٹھے رہنے اور اپنے رب کی تسبیح کرتے رہنے کی تاکید فرمائی۔ اس تاکید کا یہ نعل ہے کہ جہاں تک دلائل کا تعلق ہے وہ تو تمہارے ساتھ ہیں لیکن یہ ہٹ دھرم لوگ ماننے والے نہیں ہیں سو ان کی پروا کرنے کی ضرورت نہیں ہے۔ تم اپنے رب کی تسبیح میں لگے رہو۔ تسبیح یہاں وسیع معنی یعنی پاکی بیان کرنے کے مفہوم میں ہے۔ مطلب یہ ہے کہ یہ خواہشوں کے اندھے پرست تزیان کیے بیٹھے ہیں کہ اللہ تعالیٰ نے یہ دنیا محض ان کے عیش کے لیے بنائی ہے۔ ان کو علم نہیں ہے کہ کہ رب عظیم اس بات سے پاک اور برتر ہے کہ وہ کوئی عبت اور محض کھیل تماشے کی قسم کا کام کرے۔ اس پر واجب ہے کہ وہ ایک ایسا دن لائے جس میں اپنے شکر گزار بندوں کو ان کی ناشکرگاری کا صلہ دے اور جو ناشکرے ہیں وہ کیفر کردار کو پہنچیں۔

بِسْمِ رَبِّكَ الْعَظِيمِ میں 'ب' کا صلہ اس امر کا قرینہ ہے کہ تسبیح یہاں استعانت کے مضمون پر بھی متضمن ہے جس سے منی میں یہ اضافہ ہو جائے گا کہ اپنے رب کی تسبیح کو اور اسی سے اس صورت حال کے مقابلہ کے لیے مدد مانگو۔

لفظ 'اسم' اس حقیقت کا سراغ دے رہا ہے کہ اللہ تعالیٰ سے بندے کے تعلق و توکل کا ذریعہ صرف اس کے اسمائے حسنی ہی ہیں۔ انہی کی معرفت سے خدا کی معرفت حاصل ہوتی ہے جو تمام صحیح علم و عمل کا سرچشمہ ہے۔

۴۔ آگے آیات ۴۵-۹۶ کا مضمون

آگے فاتحہ سورہ کی آیات ہیں۔ قریش کے لیڈروں کو خطاب کر کے متنبہ فرمایا ہے کہ قرآن جس شدنی کی جڑ ہے وہ ایک حقیقت ہے۔ اس سے خزاں اختیار کرنے اور اس کی تکذیب کرنے کی کوشش نہ کرو۔ یہ کاموں کی خرافات کی قسم کا کلام نہیں ہے بلکہ یہ اللہ تعالیٰ کے محفوظ خزانہ علم سے اترا ہوا باعزت کلام ہے جو نہایت پاکیزہ ذرائع سے اس کے پاکیزہ رسول پر نازل ہوا ہے۔ یہ شاطین کی چھوٹ اور بداعت سے بالکل محفوظ و مامون ہے۔ یہ تمہارے لیے ابدی ہدایت اور دائمی رزق ہے، اس کی ناقدری اور تکذیب کر کے اپنی شامت کو دعوت نہ دو۔ یاد رکھو کہ کوئی خدا کے تابو سے باہر نہیں نکل سکتا اور تمہیں جس شخص و 'رفع' آگاہ کیا جا رہا ہے وہ اپنے تمام لوازم و نتائج کے ساتھ سامنے آنے والا ہے۔ آیات کی تلاوت فرمائیے۔

فَلَا أُقْسِمُ بِمَوْجِعِ النُّجُومِ ۝۵۰ وَإِنَّهُ لَقَسَمٌ لِّوَتَلْعَمُونَ عَظِيمٌ ۝۵۱
 إِنَّهُ لَقُرْآنٌ كَرِيمٌ ۝۵۲ فِي كِتَابٍ مَّكْنُونٍ ۝۵۳ لَا يَسُئُهُ إِلَّا
 الْمُطَهَّرُونَ ۝۵۴ تَنْزِيلٌ مِّن رَّبِّ الْعَالَمِينَ ۝۵۵ أَفَبِهَذَا
 الْحَدِيثِ أَنْتُمْ مُدْهِنُونَ ۝۵۶ وَتَجْعَلُونَ رِزْقَكُمْ
 أَنْكُمْ تُكذِّبُونَ ۝۵۷ فَلَوْلَا إِذَا بَلَغَتِ الْحُلُقُومَ ۝۵۸ وَأَنْتُمْ
 حِينِيذٍ تَنْظُرُونَ ۝۵۹ وَنَحْنُ أَقْرَبُ إِلَيْهِ مِنْكُمْ وَلَكِنْ
 لَا تُبْصِرُونَ ۝۶۰ فَلَوْلَا إِنْ كُنْتُمْ غَيْرَ مَدِينِينَ ۝۶۱ تَرْجِعُونَهَا
 إِنْ كُنْتُمْ صَادِقِينَ ۝۶۲ فَأَمَّا إِنْ كَانَ مِنَ الْمُقَرَّبِينَ ۝۶۳
 فَرَوْحٌ وَرِيحَانٌ ۝۶۴ وَجَنَّتْ نَعِيمٌ ۝۶۵ وَأَمَّا إِنْ كَانَ مِنَ

آیات

۹۶-۴۵

أَصْحَابِ الْيَمِينِ ۙ ﴿۹۰﴾ فَسَلِّمْ لَهُمْ مِنَ الْأَعْيُنِ ۙ وَأَمَّا
 إِنْ كَانُوا مِنَ الْمُنْكَذِبِينَ ۙ فَطُورٌ مِّنْ حَمِيمٍ ۙ ﴿۹۱﴾
 وَتَصْلِيَةٌ جَازِيَةٌ ۙ ﴿۹۲﴾ إِنَّ هَذَا لَهُمْ حَقُّ الْيَقِينِ ۙ ﴿۹۳﴾ فَسَبِّحْ
 بِاسْمِ رَبِّكَ الْعَظِيمِ ۙ ﴿۹۴﴾

۳
 ع ۲۲
 ۱۶
 ترجمہ آیات
 ۹۶-۹۵

پس نہیں، میں قسم کھاتا ہوں ستاروں کے گرنے کے ٹھکانوں کی! اور بے شک یہ
 ایک بہت بڑی قسم ہے اگر تم جانو! بے شک یہ ایک باعزت قرآن ہے۔ ایک محفوظ
 کتاب میں۔ اس کو صرف پاکیزہ ہی ہاتھ لگاتے ہیں۔ یہ عالم کے خداوند کا نازل کردہ ہے۔
 تو کیا تم لوگ اس کلام سے انماض برتتے ہو! اور جو تمہارے لیے رزق ہے، اس کی
 تکذیب کر رہے ہو! ۸۲-۷۵

اگر تمہارا یہ گمان ہے کہ تم کسی کے محکوم نہیں تو کیوں نہیں اس وقت جب کہ جان حلق
 میں پہنچتی ہے اور تم اس وقت دیکھ رہے ہوتے ہو اور ہم اس جان کنی میں مبتلا سے تمہارا
 نسبت زیادہ قریب ہوتے ہیں لیکن تم نہیں دیکھ پاتے۔ پس کیوں نہیں، اگر تم غیر محکوم ہو،
 اس جان کو ٹوٹا لیتے اگر تم سچے ہو؟ ۸۴-۸۷

پس اگر وہ ہوا مقربین میں سے تو اس کے لیے راحت اور سردی اور نعمت کا باغ ہے۔
 اور اگر وہ اصحابِ یمین میں سے ہوا تو تیرے لیے سلامتی ہے، اے صاحبِ یمین!
 اور اگر جھٹلانے والوں مگر انہوں میں سے ہوا تو اس کے لیے گرم پانی کی ضیافت اور جہنم
 کا داخلہ ہے۔ ۸۸-۹۲

بے شک یہ ساری باتیں سچی اور یقینی ہیں تو اپنے ربِّ عظیم کے نام کی تسبیح کرو۔

۵۔ الفاظ کی تحقیق اور آیات کی وضاحت

فَلَا أُقْسِمُ بِمَوْجِعِ النُّجُومِ (۵)

یہاں 'لَا تُعَلُّمُ' سے متصل نہیں ہے بلکہ اس سے بالکل الگ ہے۔ اثبات سے پہلے یہ نغمی مخاطب کے زعم باطل کی تردید کے لیے آئی ہے۔ اس طرح نغمی کا لانا عربی زبان اور قرآن میں معروف ہے۔ سورۃ نسا میں فرمایا ہے: فَلَا تُدْرِكُكَ لَأَيُّ مِيْنُونَ حَتَّىٰ يُجِبَّكَ فَيَسْمَا شَجَابَ بَيْنَهُمْ (النساء ۶۳، ۶۴) (پس نہیں، تیرے رب کی قسم، وہ مومن نہیں ہو سکتے جب تک وہ اپنے درمیان پیدا ہونے والے اختلافات میں تمہیں کو حکم نہ بنائیں) یعنی اگر ان منافقین کا گمان ہے کہ محض کلمہ پڑھ لینے سے یہ مسلمان بن گئے ہیں تو یہ گمان بالکل غلط ہے۔ اس کے بعد قسم کھا کر فرمایا کہ یہ اس وقت تک سچے مومن نہیں بن سکتے جب تک اپنی تمام نزاعات میں تمہیں کو (رسول اللہ صلی اللہ علیہ وسلم کو) حکم نہ بنائیں۔ اسی طرح یہاں قسم سے پہلے 'لا' کے ذریعہ مخاطبوں کے اس زعم کی تردید فرمادی کہ قرآن العیاذ باللہ کا ہنوں کی مزخرفات کی قسم کا کوئی شیطانی القاص ہے۔ اس کے بعد قسم کھا کر قرآن کی عظمت و تقدس اور اس کے وحی الہی ہونے کا ذکر فرمایا۔ یہ اسلوب کلام ایک فطری اسلوب کلام ہے اس وجہ سے ہر زبان میں موجود ہے۔ ہماری زبان میں بھی یہ اسلوب معروف ہے۔ جب آپ کہتے ہیں: 'میں خدا کی قسم، اصل حقیقت یوں ہے' تو یہی اسلوب استعمال کرتے ہیں اور مقصود یہ ہوتا ہے کہ اصل حقیقت کے اثبات سے پہلے مخاطب یا متعرض کے خیال یا اعتراض کی تردید کر دیں۔ اس اسلوب کلام میں بلاغت یہ ہے کہ گویا متعرض کا اعتراض اتنا نونو ہے کہ مستلزم ایک لمحہ کے لیے بھی اس کو گوارا کرنے کے لیے تیار نہیں ہے۔ یہاں تک کہ اس کو اتنا توقف بھی گوارا نہیں ہے کہ صحیح پہلو کی وضاحت کرنے کے بعد اس کی تردید کرے۔

اکثر لوگوں نے اس 'لا' کو زائد مانا ہے لیکن کسی فصیح کلام میں اول تو کوئی حرف زائد ہوتا نہیں اور بالضرورت ہوتا بھی ہو تو حرف 'لا' بہر حال ان حروف میں سے ہے جس کو کہیں بھی زائد ماننے میں بڑے خطرات مضمر ہیں۔ کسی ضابطہ کے بغیر اگر اس کو زائد ماننے کی راہ کھول دی گئی تو اس سے دین کے اندر بہت سی منہیات کے جواز کی راہ کھل سکتی ہے۔ لیکن یہاں اس مسئلہ پر زیادہ بحث کی ضرورت نہیں ہے۔ ان شاء اللہ اگلی سورہ — الحديد — میں آیت ۲۹ كَلِمَاتٌ يُعَلِّمُهُمْ اَهْلُ الْكِتَابِ الاية کے تحت ہم اس پر بحث کریں گے۔ اس 'لا' کو بھی مفسرین نے زائد قرار دیا ہے لیکن ان شاء اللہ ہم واضح کریں گے کہ یہ عربیت کے اسلوب کے بالکل مطابق ہے۔

مواقع جمع ہے 'مواقع' کی جس کے معنی کسی چیز کے واقع ہونے یا گرنے کی جگہ کے ہیں۔ یہاں یہاں مکانوں یا کہیں گاہوں کے لیے آیا ہے جن پر ان شیاطین کے تعاقب کے لیے شہاب ثاقب پھینکے

وہاں ہی کی جگہ کے لیے پھینکے

جاتے ہیں جو ملا اعلیٰ کے بھید معلوم کرنے کے لیے ان میں چھپ کر کان لگانے کی کوشش کرتے ہیں۔ قرآن مجید سے معلوم ہوتا ہے کہ شیاطین جن نے کچھ خاص کمین گاہیں ایسی منتخب کر رکھی تھیں جن میں وہ ملا اعلیٰ کی باتوں کی سن گن لینے کے لیے بیٹھا کرتے تھے۔ نزول قرآن کے زمانے میں وحی الہی کو شیاطین کی مداخلت سے محفوظ رکھنے کے لیے اللہ تعالیٰ نے خاص طور پر یہ اہتمام فرمایا کہ جو شیاطین ان کمین گاہوں میں بیٹھنے کی کوشش کرتے ان پر شہاب ثاقب کے راکٹ پھینکے جاتے اس حقیقت کا اعتراف سورہ جن میں خود جنوں کی زبان سے یوں نقل ہوا ہے :

وَإِنَّا لَنَسْنَأُ السَّمَاءَ فَنَكِدُّهَا
مِلْمَاتٍ حَرَسًا شَدِيدًا وَشُهَابًا
وَإِنَّا لَنَكُنُّنَّ نَقْعًا مِنْهَا مَقَاعِدٌ
رَلِّسَمِيعٌ ۚ فَمَنْ يَسْتَمِعِ الْآنَ
يَعِدُّكَ شَهَابًا بِأَرْصَادًا
ادریہ کریم نے آسمان کو ٹوٹا تو یہ پایا کہ دو سخت
پیرہ داروں اور شہابوں سے بھر دیا گیا ہے۔ اور
یہ کریم اس کے کچھ ٹھکانوں میں غیب کی باتیں سننے
کے لیے بیٹھا کرتے تھے لیکن اب جو کان لگانے
کی کوشش کرے گا تو وہ ایک شہاب ثاقب کو
اپنی گھات میں پائے گا۔ (الجن - ۲، ۸، ۹)

یہ سہ نزدیک سورہ جن کی اس آیت میں جن کمین گاہوں کو مقاعد کے لفظ سے تعبیر فرمایا گیا ہے
انہی کو آیت زیر بحث میں 'مواقع' کے لفظ سے تعبیر فرمایا گیا ہے۔ البتہ 'مقاعد' میں ان کے کمین گاہ
ہونے کا مفہوم پیش نظر ہے اور 'مواقع' میں شہابوں کے ہدف ہونے کا۔ لفظ 'نجوم' یہاں شہابوں کے
مفہوم میں ہے۔ سورہ مملک میں فرمایا ہے: **وَلَقَدْ ذَرَيْنَا السَّمَاءَ الدُّنْيَا بِمَصَابِعٍ وَجَعَلْنَاهَا
رُجُومًا لِلشَّيْطَانِ (الملائک - ۶، ۵)** (اور ہم نے آسمانِ زیریں کو چراغوں سے سجایا اور ان کو
شیطانوں کے سنگسار کرنے کے لیے بھی بنایا)۔ ان شہابوں پر سورہ نجم کی آیات ۱-۵ اور سورہ رحمن
کی آیت ۲۵ کے تحت بھی بحث گزر چکی ہے۔ ان دونوں مقامات پر بھی ایک نظر ڈال لیجیے۔

وَإِنَّهُ لَقَسَمٌ لِّدُوْلَعَكُمُونَ عَظِيمٌ (۷)

یہ قسم اور قسم علیہ کے درمیان ایک بر محل جملہ معترفہ ہے۔ فرمایا کہ جس طرح تم محض ہٹ دھرمی
سے قرآن کو انقائے شیطانی قرار دیتے ہو اسی طرح اس قسم کے باب میں بھی کہو گے کہ بھلا شہابوں کے
گرنے کو شیاطین کے رجم سے کیا تعلق! لیکن تم جان سکو تو یہ حقیقت تم پر آشکارا ہوگی کہ یہ قسم اپنے اندر ایک
عظیم شہادت اس بات کی رکھتی ہے کہ جنات و شیاطین کو ملا اعلیٰ تک کوئی رسائی حاصل نہیں ہے،
جیسا کہ کانہوں کا دعویٰ ہے۔ اگر کوئی وہاں تک پہنچنے کی کوشش کرتا ہے تو قدرت نے اس کی سرکوبی کے
لیے نہایت عظیم پیمانے پر انتظام کر رکھا ہے۔ ممکن نہیں ہے کہ کوئی خدا کے شہابوں کی زد سے بچ کے
نکل سکے۔ مطلب یہ ہے کہ تم اس کو جان سکو یا نہ جان سکو اور مانو یا نہ مانو لیکن اللہ تعالیٰ نے اس قسم میں

تھاری آگاہی کے لیے اس کائنات کا ایک نہایت اہم راز بیان فرمایا ہے۔
 اِنَّهُ لَقُرْآنٌ كَرِيْمٌ ۝ فِي كِتٰبٍ مَّكْنُوْنٍ ۝ لَا يَمَسُّهُ اِلَّا الْمُطَهَّرُوْنَ ۝ تَنْزِيْلٌ مِّنْ رَّبِّ الْعٰلَمِيْنَ (۸۰-۷۷)

قرآن شیطانی
 صورت سے
 بالکل پاک ہے

قسم کے بعد یہ مقسم علیہ ہے اور بر حقیقت اپنی جگہ پر اچھی طرح واضح کی جا چکی ہے کہ قرآن مجید میں قسمیں شہادت کے طور پر رکھائی گئی ہیں۔ گویا شیاطین پر سنگ باری اور آتش باری کے مذکورہ بالا انتظام کا حوالہ دے کر نبیوں کو متنبہ فرمایا کہ اس قرآن کو کاہنوں کے قسم کا کوئی شیطانی القاد نہ لگانا کر دہلکہ یہ ایک نہایت باعزت اور برتر کلام ہے۔ یہ اللہ تعالیٰ کے پاس ایک محفوظ کتاب میں ہے جس تک اس کے پاک فرشتوں کے سوا کسی کی بھی رسائی نہیں یعنی اس کو صرف ملائکہ مقربین ہی ہاتھ لگا سکتے ہیں، جنات اور شیاطین وہاں نہیں پھٹک سکتے۔

تَنْزِيْلٌ مِّنْ رَّبِّ الْعٰلَمِيْنَ۔ پس یہ گمان نہ کر دو کہ جس طرح کی شیطانی وحی کا ہنوں پر آتی ہے اسی طرح کی وحی العیاذ باللہ یہ قرآن بھی ہے۔ یہ تعائے شیطانی نہیں بلکہ اللہ رب العالمین کا اتارا ہوا کلام ہے۔ اس کا سرچشمہ لوح محفوظ ہے جس تک ملائکہ مقربین کے سوا کسی کی بھی رسائی نہیں۔ اس کے لانے والے حضرت جبریل امین ہیں جو اللہ تعالیٰ کے سب سے مقرب فرشتے ہیں اور شیاطین ان پر کسی پہلو سے بھی اثر انداز نہیں ہو سکتے۔ اس کا نزول محمد صلی اللہ علیہ وسلم پر ہوا ہے جن کو اللہ تعالیٰ نے ضلالت و غواہت کے پرشائیر سے بالکل پاک رکھا ہے۔

فَقہمہ کے بعض
 استنباط

لَا يَمَسُّهُ اِلَّا الْمُطَهَّرُوْنَ کے ٹکڑے سے ہمارے فقہانے طہارت کے بعض آداب بھی استنباط کیے ہیں جن کا اہتمام ان کے نزدیک قرآن مجید کو چھونے یا تلاوت کرتے وقت ضروری ہے لیکن یہ آیت جس سیاق و سباق میں ہے اس سے واضح ہے کہ ان مسائل سے ان کو براہ راست تعلق نہیں ہے اس وجہ سے فقہاء کے استنباطات کو ان کے اپنے دلائل کی روشنی میں جانچ کر رد یا قبول کیجیے یہ موضوع ہمارے دائرہ بحث سے الگ ہے اس وجہ سے ہم اس سے تعرض نہیں کریں گے بس اتنا عرض کریں گے کہ جن فقہانے قرآن کی زبانی تلاوت یا اس کو ہاتھ لگانے تک کے لیے بھی طہارت کی وہ شرطیں عائد کی ہیں جو نماز کے لیے ضروری ہیں ان کے اقوال غلط پر مبنی ہیں۔ قرآن اللہ تعالیٰ کی کتاب ہے اس وجہ سے وہ ہر پہلو سے لائق تکریم ہے لیکن وہ ہمارے لیے ہر قدم پر حق و باطل اور خیر و شر کے جاننے کا ذریعہ، اخذ و استنباط کا حوالہ اور استدلال کا مرکز بھی ہے۔ اگر اس کو ہاتھ لگانے یا اس کی کسی سورہ یا آیت کی تلاوت کرنے یا حوالہ دینے کے لیے بھی آدمی کا ظاہر و مطہر اور با وضو ہونا ضروری قرار پا جائے تو یہ ایک ایسی تکلیف مالا یطاق ہوگی جو دینِ فطرت کے مزاج کے خلاف ہے۔ اس طرح کی غیر فطری پابندیاں عائد کرنے سے قرآن کی تنظیم کا وہی تصور پیدا ہوگا جس کی تعبیر سیدنا مسیح نے یوں فرمائی ہے کہ

”تمہیں چراغ دیا گیا کہ اس کو گھر میں بند بگر رکھو کہ سارے گھر میں روشنی پھیلے لیکن تم نے اس کو پیمانے کے نیچے ڈھانپ کر رکھا ہے“

أَفِيْهِذَا الْحَدِيْثِ أَنْتُمْ مُدَّهِنُوْنَ (۸۱)

’اُدھان‘ کے معنی اغماض، سہل انگاری اور بے نیازی و بے اعتنائی برتنے کے ہیں۔ قرآن کی عظمت قرآن سے بیان کرنے کے بعد با نڈاز تعجب سوال کیا ہے کہ کیا یہ قرآن، جس کو تمہارے رب نے اس اہتمام خاص کے ساتھ بے اعتنائی برتنے تمہاری ہدایت کے لیے اتارا ہے اس بے اعتنائی کا منہ ڈال رہے جو تم اس سے برت رہے ہو! والوں کو تنبیہ مطلب یہ ہے کہ تم اتنے بدذوق و بے بصیرت تو نہیں ہو چکے ہو کہ گہر اور پشیمز میں کوئی تیز نہرہ گئی ہو۔ تمیز تو ہے لیکن تم قرآن کو قبول کرنا نہیں چاہتے اس وجہ سے اس کو کاہنوں کی طرح کا کلام قرار دے کر نظر انداز کر رہے ہو تو کرو لیکن یاد رکھو کہ تمہارے نظر انداز کرنے سے یہ حقیقت نابلود نہیں ہو جائے گی۔ حقیقت بہر حال حقیقت ہے اور اس سے تمہیں سابقہ پیش آگے رہے گا۔ یہ تمہارے ہی حق میں بہتر ہوتا اگر تم اس کی قدر کرتے۔

وَتَجْعَلُوْنَ رِزْقَكُمْ أَنْتُمْ تُكْذِبُوْنَ (۸۲)

یہاں ’رِزْق‘ سے مراد ہمارے نزدیک وحی الہی یا بالفاظ دیگر قرآن ہے جس پر بحث چلی آ رہی ہے۔ ’رِزْق‘ سے مراد وحی الہی کو قدیم صحیفوں میں بھی جا بجا رِزْق سے تعبیر فرمایا گیا ہے اور قرآن میں بھی۔ اس کے حوالے اس قرآن کے محل میں ہم دے چکے ہیں۔ حضرت مسیح علیہ السلام نے فرمایا ہے کہ ’انسان صرف روٹی سے نہیں جیتتا بلکہ اس کلمہ سے جیتتا ہے جو خداوند کی طرف سے آتا ہے‘۔ قرآن میں بھی اس کو زندگی سے تعبیر فرمایا گیا ہے: ’وَاسْتَجِیْبُوْا لِلّٰهِ وَ لِلرَّسُوْلِ اِذَا دَعَاكُمْ لِمَا یُحْیِیْكُمْ‘ (الانفال - ۸ - ۲۴) اور بتیک کہو اللہ ورسول کی دعوت پر جب کہ رسول تمہیں بلا رہا ہے اس چیز کی طرف جو تمہیں زندگی بخشنے وال ہے، آیت کا مطلب یہ ہوگا کہ اللہ نے تو تمہارے لیے ماڈر آسمانی اتارا کہ تم اس سے حیات جاوداں حاصل کرو لیکن تمہاری محرومی ہے کہ تم اس کی ناقدری اور تحقیر کر رہے ہو۔

فَلَوْلَا اِذَا بَلَغَتِ الْحُلُوْمَ ؕ وَاَنْتُمْ حٰیثُ تَنْظُرُوْنَ ؕ وَنَحْنُ اَقْرَبُ اِلَیْهِ مِنْكُمْ وَلٰكِنْ لَا تَبْصُرُوْنَ ؕ فَلَوْلَا اِنْ كُنْتُمْ عٰیْمًا مِّدٰیْنِیْنَ ؕ لَا تَرْجِعُوْا بِهَا اِنْ كُنْتُمْ صٰدِقِیْنَ (۸۳-۸۴)

یعنی اس ڈھٹائی سے تم قرآن کا جو مذاق اڑا رہے ہو اور سمجھتے ہو کہ جس جزاء و سزا سے یہ تمہیں آگاہ کر رہا ہے وہ محض ایک ڈراوا ہے جس کی کوئی حقیقت نہیں ہے، نہ تم کسی کے محکوم ہو اور نہ تمہیں کسی کے آگے اپنے کسی قول و فعل سے متعلق کوئی جواب دہی کرنی ہے تو اپنے آپ کو یا اپنے کسی محبوب سے محبوب کو موت کے پتھر سے کیوں نہیں بچا لیتے؟ جب تم میں سے کسی کی موت آتی ہے تو اس وقت تو

تم اپنے آپ کو بالکل ہی بے بس پاتے ہو اور جان فرشتہ اجل کے حوالہ کرنی پڑتی ہے تو اپنی اس بے بسی کا مشاہدہ کرتے ہوئے تم نے اپنے آپ کو مطلق العنان اور شتر بے ہمار کیوں سمجھ رکھا ہے؟ اور آیت ۶۰ میں فرمایا ہے: **لَنْ نَقْدِرَ أَنْ نَبْنِيَكُمْ الْمَوْتَ وَمَا نَحْنُ بِمَبْعُوثِينَ** تمہارے درمیان موت تقدّر کر رکھی ہے اور ہم کسی کو پکڑنے سے عاجز نہیں رہے۔ لے نہیں میں (جو یہی حقیقت یہاں دوسرے الفاظ میں نقل کر کے سمجھائی ہے کہ کوئی اپنے آپ کو مطلق العنان نہ سمجھے۔ کوئی خدا کی گرفت سے باہر نہیں ہے۔ سب موت کے اسیر ہیں اور یہ موت اسی لیے تقدّر کی گئی ہے کہ وہ ہر متنفس کو، ایک یوم موعود میں، خدا کے آگے پیش ہونے کے لیے جمع کرتی رہے۔

فَلَوْلَا إِذَا بَلَغَتِ الْحُلُقُومَ بَلَغَتْ كَانَا عَلِ نَفْسِ (جان) یہاں برہنہ قرینہ محذوف موت کے لیے ہے۔ یعنی انسان کی جان جب نزع کے وقت حلق میں آ پھنستی ہے۔ سورۃ قیامہ میں بھی اسی طرح **يَلْبَغْتُ كَانَا عَلِ مَحذُوفِ** ہے: **فَإِذَا بَلَغَتِ التَّرَاقِي (الْقِيَمَةَ - ۷۵: ۷۶)** (پس جب کہ جان پسلی میں ا پھنسنے لگی) بلاغت کے پہلو سے اس حذف کا یہ فائدہ ہوتا ہے کہ واقعہ کا ہول، ابہام کے سبب سے، زیادہ مؤثر ہو کر سامنے آتا ہے۔

’كَوْلَا‘ کا جواب آگے نہایت مؤثر انداز میں آ رہا ہے۔

وَأَنْتُمْ حِينِيذٍ تَنْظُرُونَ یعنی یہ نہیں ہوتا کہ یہ حادثہ دوسروں کی بے خبری میں پیش آجاتا ہو بلکہ مبتلائے نزع کے اعزہ و اقربا اس کے سارے محبت و محبوب، اس کے معالج اور ڈاکٹر اس کے پاس موجود ہوتے ہیں لیکن موت کا فرشتہ ان سب کے سامنے سے اس کی جان نکال کے لے کر چلا جاتا ہے اور کسی کی کچھ پیش نہیں جاتی۔ وہ یہ نہیں کہہ سکتے کہ اگر وہ پاس موجود ہوتے تو فرشتہ اجل کا ہاتھ پکڑ لیتے بلکہ ان کی ساری جان شاریاں اور تمام تدبیریں بالکل بے سود ہو کے رہ جاتی ہیں۔

وَلَكِنْ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ۔ ’إِلَيْهِ‘ میں ضمیر کا مرجع مبتلائے نزع شخص ہے۔ یعنی تم تو اس کے پاس ہوتے ہی ہوتے سے زیادہ قریب اس کے ہم ہوتے ہیں لیکن تم ہم کو نہیں دیکھتے۔ تم کو اپنے ڈاکٹر کا ہاتھ نظر آتا ہے لیکن ہمارے فرشتہ کا ہاتھ نظر نہیں آتا کہ وہ کس چابکدستی سے اس کی جان نکال لیتا ہے۔

فَلَوْلَا إِنْ كُنْتُمْ غَيْرَ مَدِينِينَ لَتَرْجِعُوهُنَّ إِنْ كُنْتُمْ صَادِقِينَ۔ یہ اس ’كَوْلَا‘ کا جواب ہے جو اوپر مذکور ہوا۔ چونکہ شرط اور اس کے جواب میں دوری ہوگئی تھی اس وجہ سے اس کو پھر دہرا دیا ہے۔ فرمایا کہ اگر تم یہ گمان رکھتے ہو کہ تم کسی ایسے کے محکوم و مقهور نہیں ہو جو تم کو پکڑ سکے اور مزادے سکے تو اس جان کو لوٹا کیوں نہیں لیتے جس کو تمہاری آنکھوں کے سامنے ہمارا فرشتہ نکال لیتا ہے۔ ’مَدِينٍ‘ کے معنی محکوم اور مقهور (UNDER CONTROL) کے ہیں۔

فَأَمَّا إِنْ كَانَ مِنَ الْمُقَرَّبِينَ ۖ فَرَوْحٌ وَرِيحَانٌ ۖ وَجَنَّاتٌ لَّعِيمٌ (۸۸-۸۹)

یعنی اس غلط فہمی میں نہ رہو کہ جو مرگیا اس کا قصہ ہمیشہ کے لیے تمام ہوا بلکہ اصل مرحلہ اس کے بعد سامنے آئے گا جو اور پُر كُنْتُمْ أَنْزَا جَا تَلْنَتْہَا کے الفاظ سے بیان ہوا۔ یعنی اس کا معاملہ تین شکلوں سے خالی نہیں۔ یا وہ مقربین میں سے ہوگا، یا اصحابِ یمن میں سے، یا اصحابِ شمال میں سے۔ فرمایا کہ اگر وہ مقربین میں سے ہو تو اس کے لیے ابھی راحت و سرور اور نعمت کا باغ ہے۔ روح کے معنی راحت کے ہیں اور دُنِيْعَانٌ یہاں سرور کے مفہوم میں استعمال ہوا ہے۔ سورہ رَحْمٰن میں اس لفظ پر بحث گزر چکی ہے۔ دُنِيْعَانٌ کے اصل معنی تو پھول کے ہیں لیکن یہ اپنے لوازم یعنی خوشبو اور سرور کے لیے بھی آتا ہے۔

وَأَمَّا إِنْ كَانَ مِنْ أَصْحَابِ الْمَيْمِينِ ۖ فَسَلْوَةٌ ۖ وَأَصْحَابُ الْيَمِينِ (۹۰-۹۱)

اور اگر وہ اصحابِ یمن میں سے ہو تو اس کو اللہ تعالیٰ اور اس کے فرشتوں کی طرف سے داد

ملے گی کہ اے صاحبِ یمن، تیرے لیے سلامتی اور مبارکی ہے۔

فَسَلْوَةٌ لَّكَ مِنْ أَصْحَابِ الْمَيْمِينِ، میں 'مِنْ'، سلام کے صلہ کے طور پر نہیں آیا ہے، جیسا کہ عام طور پر مفسرین نے سمجھا ہے۔ بلکہ ضمیر خطاب کے بیان کے لیے آیا ہے اس وجہ سے میرے نزدیک اس ٹکڑے کا یہ ترجمہ صحیح نہیں ہوگا کہ تیرے لیے اصحابِ یمن کی جانب سے سلام پہنچے بلکہ عربیت کے صحیح نادرے سے اس کا ترجمہ یہ ہوگا کہ اے صاحبِ یمن، تیرے لیے سلامتی ہو۔ اسی سلام و سلامتی کے اندر وہ سب کچھ ہے جو اور پر اصحابِ یمن کے مرتبہ سے متعلق بیان ہوا۔

وَأَمَّا إِنْ كَانَ مِنَ الْمُكَذَّبِينَ الضَّالِّينَ ۖ فَسُوءٌ ۖ وَتَصْلِيَةٌ ۖ وَتَجْلِيَةٌ (۹۲-۹۳)

یہ اصحابِ شمال کا انجام بیان ہو رہا ہے لیکن یہاں ان کا ذکر اصحابِ شمال کے بجائے ان کے اصل جرم کے حوالے سے اَلْمُكَذَّبِينَ الضَّالِّينَ کے الفاظ سے ہوا ہے تاکہ ان کے انجام کے ساتھ ساتھ ان کے جرم کی نوعیت بھی واضح ہو جائے اور قریش کے مکذبین ضالین پر یہ یوری طرح منطبق بھی ہو جائے۔ اور آیت ۵۱-۵۴ میں قریش کو مخاطب کر کے فرمایا ہے: كُنْتُمْ إِتَّكُمُ الْيَهُودَ وَالنَّصَارَىٰ ۖ لَكُمْ لَعْنَةُ اللَّهِ وَالْعَذَابُ أَلِيمٌ ۗ لَأَكْفُرَنَّ عَنْكُم مِّنْ دُونِهِمْ ۖ فَسَارِبِيْنَ مِنْهَا الْبُطُوْنُ ۗ فَسُوءٌ ۖ وَتَصْلِيَةٌ ۖ وَتَجْلِيَةٌ ۖ مِنْ الْعَسَمِيِّمِ ۗ وَهِيَ بَاتٍ يٰۤهَادِ ۚ إِنَّكُمْ لَكُنْتُمْ أَكْثَرًا جَاهِلِينَ ۚ

مُسْكَرَاتٌ ۚ إِنَّكُمْ لَكُنْتُمْ أَكْثَرًا جَاهِلِينَ ۚ

فَسُوءٌ ۖ وَتَصْلِيَةٌ ۖ وَتَجْلِيَةٌ ۖ مِنْ الْعَسَمِيِّمِ ۗ وَهِيَ بَاتٍ يٰۤهَادِ ۚ إِنَّكُمْ لَكُنْتُمْ أَكْثَرًا جَاهِلِينَ ۚ

ضیافت تر کھولتے پانی سے ہوگا۔ اس کے بعد ان کو جہنم کے اصل عذاب میں جھونک دیا جائے گا۔

إِنَّ هَذَا لَكُوهُوْحَقُّ الْيَقِيْنِ ۚ فَسَبِّحْ بِاسْمِ رَبِّكَ الْعَظِيْمِ (۹۵-۹۶)

یہ آنحضرت صلی اللہ علیہ وسلم کے لیے تلقین صبر و استقامت اور پیام تسلی ہے کہ جو باتیں اوپر بیان ہوئیں سب یقینی حقائق ہیں۔ ان میں کسی شبہ کی گنجائش نہیں ہے۔ اگر تمہاری قوم کے لوگ نہیں مان رہے ہیں تو تم ان کو ان کے حال پر چھوڑ دو اور اپنے ربِّ عظیم کی تسبیح کرو۔ اس تسبیح کے موقع و محل اور اس کے مفہوم پر آیت ۴۴ کے تحت ہم بحث کر چکے ہیں۔

ان سطور پر اس سورہ کی تفسیر تمام ہوئی۔ فَالْحَمْدُ لِلَّهِ عَلَىٰ إِحْسَانِهِ

رحمان آبادی

۲۴ - اکتوبر ۱۹۷۷ء

۱۱ - ذوالقعدہ ۱۳۹۷ھ